



अधिकतम : 29°C

न्यूनतम : 25°C

खबरें छुपाता नहीं, छापता है

शाह टाइम्स

लखनऊ, गुरुवार 26 जून 2025 लखनऊ संस्करण: वर्ष 16 अंक 235 पृष्ठ 12 मूल्य रुपये 5.00

www.shahtimesnews.com

विस्तृत खबरों के लिए QR कोड स्कैन करें।
मुफ्त पढ़ें E-paper

shahtimes2015@gmail.com

आषाढ़ कृष्ण पक्ष 15 विक्रमी सम्वत् 2082

29 जिलहज्जा 1446 हिजरी

नई दिल्ली, मुजफ्फरनगर, देहरादून, हल्द्वानी, मुगदाबाद, बरेली, मेरठ व लखनऊ से प्रकाशित



मोदी राज में अब किसान आत्महत्या नहीं करता: योगी

पेज 2



पंत ने हासिल की करियर की सर्वश्रेष्ठ रैंकिंग

खेल टाइम्स



अगर इमरजेन्सी नहीं लगी होती तो...

संपादकीय



भारत के साथ बातचीत को बेताब शहबाज शरीफ

पेज 12

अंतरिक्ष पहुंचकर एस्ट्रोनाट शुभांशु बोले 'व्हाट ए राइड'

भारतीय एस्ट्रोनाट शुक्ला एक्सओम मिशन-4 के तहत इंटरनेशनल स्पेस स्टेशन पर पहुंचे

फ्लोरिडा, वार्ता

भारतीय एस्ट्रोनाट शुभांशु शुक्ला एक्सओम मिशन 4 के तहत 25 जून को इंटरनेशनल स्पेस स्टेशन के लिए रवाना हुए। उनका ये मिशन पहले 6 बार तकनीकी दिक्कतों के कारण टल चुका था। उनके साथ तीन अन्य एस्ट्रोनाट भी स्पेस स्टेशन के लिए रवाना हुए। अंतरिक्ष में पहुंचने के बाद शुभांशु ने कहा कि व्हाट ए राइड।

मेरे कंधे पर लगा तिरंगा बताता है कि मैं आप सभी के साथ हूँ। वहीं लॉन्चिंग सफल होने पर शुभांशु के माता-पिता, आशा शुक्ला और शंभु दयाल शुक्ला भावुक हो गए। उन्होंने बेटे की सफलता पर ताली बजाकर खुशी जताई। मिशन भारतीय समयानुसार दोपहर करीब 12.00 बजे फ्लोरिडा में नासा के कनेडी स्पेस सेंटर से लॉन्च किया गया। स्पेसएक्स के फॉल्कन-9 रॉकेट से जुड़े ड्रैगन कैप्सूल में सभी एस्ट्रोनाट ने उड़ान भरी। ये स्पेसक्राफ्ट करीब 28.5 घंटे के बाद 26 जून को शाम 4:30 बजे आईएसएस से जुड़ा। ड्रैगन स्पेसक्राफ्ट में सवार सभी एस्ट्रोनाट 28.5 घंटे के बाद 26 जून को शाम 4:30 बजे आईएसएस पहुंचेंगे। लॉन्च के करीब 10 मिनट बाद ड्रैगन



मोदी ने एक्सओम-4 मिशन के सफल प्रक्षेपण पर शुभकामनाएं दीं

नई दिल्ली। पीएम मोदी ने भारत, हंगरी, पोलैंड और अमेरिका के अंतरिक्ष यात्रियों के एक्सओम-4 अंतरिक्ष मिशन के बुधवार को सफल प्रक्षेपण का स्वागत किया है। श्री मोदी ने भारतीय अंतरिक्ष यात्री गुप कैप्टन शुभांशु शुक्ला को भी शुभकामनाएं दीं। गुप कैप्टन शुभांशु शुक्ला अंतराष्ट्रीय अंतरिक्ष स्टेशन पर जाने वाले पहले भारतीय बनने की राह पर हैं। प्रधानमंत्री ने सोशल मीडिया पर एक पोस्ट में लिखा कि हम भारत, हंगरी, पोलैंड और अमेरिका के अंतरिक्ष यात्रियों के अंतरिक्ष मिशन के सफल प्रक्षेपण का स्वागत करते हैं।

स्पेसक्राफ्ट फॉल्कन-9 रॉकेट से अलग हो गया। अमेरिकी स्पेस एजेंसी नासा और भारतीय एजेंसी इसरो के बीच हुए एग्रीमेंट के तहत भारतीय वायु सेना के

गुप कैप्टन शुभांशु को योगी ने दीं शुभकामनाएं

लखनऊ। उग्र के मुख्यमंत्री योगी ने लखनऊ में जन्मे गुप कैप्टन शुभांशु शुक्ला को अंतरिक्ष में मानव मिशन एक्सओम मिशन 4 में मिशन पायलट बनने और ऐतिहासिक उड़ान भरने के लिए हार्दिक बधाई दी है। उन्होंने इस बड़ी उपलब्धि को भारत की वैज्ञानिक क्षमता और वैश्विक भागीदारी की अद्भुत मिसाल बताया। योगी ने अपने एक्स अकाउंट पर लिखा कि यह भारत के लिए गौरव का क्षण है।

भारतीय हैं। इससे 41 साल पहले राकेश शर्मा ने 1984 में सोवियत यूनियन के स्पेसक्राफ्ट से अंतरिक्ष यात्रा की थी।

1975 की इमरजेन्सी में हुई थी लोकतंत्र की हत्या: मोदी

इमरजेन्सी के 50 साल- पीएम सहित पूरी कैबिनेट ने रखा मौन

शाह टाइम्स ब्यूरो

नई दिल्ली। पीएम मोदी की अध्यक्षता में बुधवार को कैबिनेट बैठक में आपातकाल के 50 साल पूरे होने पर एक प्रस्ताव पास किया गया। इसके बाद आपातकाल के पीड़ितों को श्रद्धांजलि के रूप में दो मिनट का मौन रखा गया। कैबिनेट बैठक में तीन बड़े फैसले लिए गए।

पहला- पुणे मेट्रो विस्तार के लिए 3626 करोड़ रुपये पारित। दूसरा- झरिया (झारखंड) अंडरग्राउंड फायर के लिए 5940 करोड़ रुपये का संशोधित मास्टर प्लान मंजूर। तीसरा- आगरा में 111 करोड़ रुपये की लागत से अंतराष्ट्रीय आलू केंद्र स्थापित किया जाएगा। इससे पहले बुधवार सुबह पीएम मोदी ने आपातकाल को लेकर सोशल मीडिया एक्स पर लिखा कि इस दिन कांग्रेस ने लोकतंत्र को कैंद कर लिया था। प्रेस की स्वतंत्रता खत्म कर दी थी। दरअसल 25 जून 1975 को तत्कालीन प्रधानमंत्री इंदिरा गांधी ने देश में आपातकाल की घोषणा की थी। यह 21 मार्च 1977 यानी 21 महीने तक लागू रहा था। भाजपा इस दिन को संविधान हत्या दिवस के रूप में मनाती है। इमरजेन्सी को लेकर मोदी ने लिखा कि यह भारत के लोकतांत्रिक इतिहास के सबसे काले अध्यायों में से एक है। भारत के लोग इस दिन को संविधान हत्या दिवस के रूप में मनाते हैं। भारत के लोकतांत्रिक ढांचे की रक्षा



मोदी ने लिखा- कांग्रेस ने लोकतंत्र को कैंद किया, इमरजेन्सी लोकतांत्रिक इतिहास का काला अध्याय, कैबिनेट बैठक में लिए गए तीन बड़े फैसले

करना और उन आदर्शों को बनाए रखना, जिनके लिए हमारे स्वतंत्रता सेनानियों ने अपना जीवन समर्पित कर दिया। यह हमारा कर्तव्य है। यह उनका सामूहिक संघर्ष ही था, जिसके चलते तत्कालीन कांग्रेस सरकार को लोकतंत्र बहाल करना पड़ा और नए चुनाव कराने पड़े, जिसमें वे बुरी तरह हार गए। हम आपातकाल के खिलाफ लड़ाई में डटे रहने वाले हर व्यक्ति को सलाम करते हैं। पूरे भारत से अलग-अलग विचारधाराओं के लोग आए, उन्होंने एक उद्देश्य से एक-दूसरे के साथ मिलकर काम किया। पीएम ने कहा कि इमरजेन्सी के वक्त में आरएसएस का युवा प्रचारक था पीएम

ने अपनी पोस्ट में द इमरजेन्सी डायरीज नाम की बुक का भी जिक्र किया। पीएम ने लिखा, जब आपातकाल लगाया गया था, तब मैं आरएसएस का युवा प्रचारक था। आपातकाल विरोधी आंदोलन मेरे लिए सीखने का एक अनुभव था। इसने हमारे लोकतांत्रिक ढांचे को बचाए रखने की अहमियत को दिखाया। साथ ही, मुझे राजनीतिक स्पेक्ट्रम के सभी लोगों से बहुत कुछ सीखने को मिला। मुझे खुशी है कि ब्लूक्राफ्ट डिजिटल फाउंडेशन ने उन अनुभवों में से कुछ को एक किताब के रूप में संकलित किया है, जिसकी प्रस्तावना एचडी देवेगौड़ा ने लिखी है, जो खुद आपातकाल विरोधी आंदोलन के एक दिग्गज थे।

महाराष्ट्र विस चुनाव में गड़बड़ी वाली याचिका खारिज

मुंबई। बॉम्बे हाईकोर्ट ने

बुधवार को महाराष्ट्र विधानसभा चुनाव 2024 में गड़बड़ी को लेकर दायर याचिका को खारिज कर दिया है। कोर्ट ने कहा कि याचिका की सुनवाई में कोर्ट का समय बर्बाद हुआ है। हालांकि याचिकाकर्ता पर कोई जुर्माना नहीं लगाया गया है। जस्टिस जीएस कुलकर्णी और आरिफ डाक्टर को बेंच ने कहा कि इस याचिका में कोई ठोस आधार नहीं है। ऐसे में हम इसे खारिज करते हैं। याचिकाकर्ता ने आरोप लगाया था कि चुनाव में 6 बजे के बाद 75 लाख से ज्यादा वोट पड़े। साथ में चुनाव प्रक्रिया को अवैध घोषित करने की मांग की थी।

एसएससी घोटाला: ईडी ने 636 करोड़ की संपत्ति की जब्त कोलकाता। ईडी ने

2016 के पश्चिम बंगाल केंद्रीय विद्यालय सेवा आयोग (गुप सी एवं डी स्टाफ) भर्ती घोटाले में गिरफ्तार विचित्रिए प्रसन्ना कुमार रॉय की 27.19 करोड़ रुपये की चल-अचल संपत्ति जब्त की है। अधिकारिक सूत्रों ने बताया कि प्रसन्ना कुमार रॉय की तीन चाय बागान कंपनियों सेमर्सिंग ऑर्गेनिक टी प्राइवेट लिमिटेड, यांगटोंग ऑर्गेनिक टी प्राइवेट लिमिटेड और बामनडांगा टी एस्टेट प्राइवेट लिमिटेड के नाम पर बनी बंगलों, फैंक्ट्रियों, मशीनों और गाड़ियों जैसी संपत्तियां जब्त की गई हैं। ईडी ने सहायक शिक्षक और प्राथमिक शिक्षक भर्ती घोटालों में अब तक कुल 636.88 करोड़ रुपये की संपत्ति जब्त की है।

CBSE 10वीं की परीक्षा 2026 से दो बार होगी

शाह टाइम्स ब्यूरो

नई दिल्ली। सीबीएसई (सेंट्रल बोर्ड ऑफ सेकेंडरी एजुकेशन) 10वीं के स्टूडेंट्स 2026 से साल में 2 बार एग्जाम देंगे। एग्जामिनेशन कंट्रोलर संयम भारद्वाज ने बुधवार को यह जानकारी दी है।

नए परीक्षा पैटर्न के मुताबिक, पहली परीक्षा सभी छात्रों के लिए जरूरी होगी और दूसरी ऑप्शनल। पहली परीक्षा फरवरी और दूसरी मई में होगी। नतीजे अप्रैल और जून में जारी किए जाएंगे। इसके साथ ही सलीमेंट्री एग्जाम खत्म कर दिए गए हैं। 12वीं बोर्ड पर अभी यह फैसला लागू नहीं होगा। दूसरी परीक्षा यानी ऑप्शनल

पहली परीक्षा कम्पल्सरी, दूसरी ऑप्शनल, अप्रैल-जून में जारी होंगे नतीजे, सलीमेंट्री खत्म

एग्जाम में छात्रों को साइंस, मैथमेटिक्स, सोशल साइंस और लैंग्वेज में से किन्हीं 3 सबजेक्ट में अपनी परफॉर्मेंस सुधारने की इजाजत दी जाएगी। विंटर बाउंड स्कूलों (सर्दियों में बंद रहने वाले स्कूल) के छात्रों को दोनों परीक्षाओं में से किसी में भी बैठने की इजाजत होगी। अगर कोई छात्र पहली परीक्षा में 3 या अधिक सबजेक्ट्स में शामिल नहीं हुआ है, तो उसे दूसरी परीक्षा में शामिल होने की अनुमति नहीं दी जाएगी।

ईरान ने 'रश्त' में ड्रोन को मार गिराया

तेहरान। ईरान के वायु रक्षा

बलों ने मंगलवार देर रात उत्तरी शहर रश्त में कई माइक्रो एरियल व्होल्स (एमएवी) का पता लगाया और उन्हें मार गिराया। अर्ध-सरकारी समाचार एजेंसी 'मेहर' ने अपनी रिपोर्ट में यह जानकारी दी। गिलान प्रांत के सुरक्षा और कानून प्रवर्तन के डिप्टी-गवर्नर अली बाघेरी के अनुसार रश्त पर एमएवी द्वारा हमला किया गया था। उन्होंने यह स्पष्ट नहीं किया कि मानवरहित विमान इजरायल का था या नहीं। गौरतलब है कि 13 जून को इजरायल ने ईरान के विभिन्न क्षेत्रों पर बड़े हवाई हमले किए। जिनमें परमाणु और सैन्य स्थल शामिल हैं। हमले में कई वरिष्ठ कमांडर, परमाणु वैज्ञानिक और नागरिक मारे गए।

हल्द्वानी में कार नहर में गिरी, एक ही परिवार के 4 लोगों की मौत

हिमाचल: धर्मशाला में 20 मजदूर बाढ़ में बहे, दो शव बरामद

शाह टाइम्स ब्यूरो

नई दिल्ली। हिमाचल प्रदेश में धर्मशाला में बुधवार को तेज बारिश हुई। खनियारा इलाके के सोकणी दा कोट में इंदिरा प्रियदर्शनी हाइड्रल प्रोजेक्ट में काम करने वाले 15-20 मजदूर मनुषी खड्ड (नदी) में बह गए।

अब तक दो मजदूरों के शव मिले हैं। मनुषी नदी आम दिनों में सूखी ही रहती है, लेकिन तेज बारिश के कारण नदी में अचानक से बाढ़ आ गई। मजदूर नदी किनारे बने शेड में रह रहे थे। इसलिए बाढ़ की चपेट में आ गए। कुल्लू जिले में भी तीन जगह सैज घाटी के जीवा नाला, गढ़सा घाटी



के शिलागढ़ और बंजार के होरगढ़ में बाढ़ फटा। जीवा नाला में बाप-बेटी समेत तीन लोग बह गए। वहीं उत्तराखंड के पिथौरागढ़ में धारचुला-लिपुलेख रोड पर लैंडस्लाइड हुआ। इसके

पिथौरागढ़ में लिपुलेख रोड पर लैंडस्लाइड से आदिकैलाश का रास्ता बंद
कुल्लू में तीन जगह बाढ़ फटा, पिता-पुत्री समेत तीन लोग लापता

कारण आदिकैलाश रोड बंद हो गया। दोनों तरफ वाहन फंसे हुए हैं। बुधवार सुबह हल्द्वानी में एक कार नहर में गिर गई। कार सवार सात लोगों में से चार की मौत हो गई। इनमें तीन दिन का बच्चा भी शामिल है। जम्मू में मंगलवार रात हुई भारी बारिश के चलते तवी नदी उफान पर है। इसमें एक शख्स फंसे गया। एसडीआरएफ के लोगों ने सीढ़ी के सहारे उसका रेस्क्यू किया। गुजरात के सूरत का अधिकांश हिस्सा बाढ़ की चपेट में है। कई सोसाइटी में पानी भर गया। लोगों को ट्रेक्टर के जरिये रेस्क्यू किया गया। परवत पाटिया इलाके में 5 फीट से ज्यादा पानी भरा हुआ -शेष पृष्ठ दो पर

जमानत आदेश की अवमानना पर पांच लाख जुर्माना

शाह टाइम्स ब्यूरो

नई दिल्ली। सुप्रीम कोर्ट ने बुधवार को उत्तर प्रदेश जेल प्राधिकरण को फटकार लगाई और जमानत के बावजूद आरोपी की रिहाई न होने पर नाराजगी जाहिर की। आरोपी को बीती 29 अप्रैल को सुप्रीम कोर्ट ने जमानत पर रिहा करने का आदेश दिया था।

आरोपी के खिलाफ धर्मांतरण विरोधी कानून के तहत मामला दर्ज किया गया था। जस्टिस केवी विश्वनाथन और जस्टिस एन कोटिश्वर सिंह की पीठ ने राज्य सरकार को निर्देश दिया कि वे आरोपी को हजाने के तौर पर पांच लाख रुपये दें। आरोपी को बीती 24 जून को गाजियाबाद की जेल से रिहा कर दिया गया। उग्र जेल प्रशासन के निदेशक वीडियो कॉन्फ्रेंसिंग के जरिये सुप्रीम कोर्ट की सुनवाई में पेश हुए। पीठ ने नाराज होते हुए

सुप्रीम कोर्ट ने जताई नाराजगी, उत्तर प्रदेश जेल प्राधिकरण को लगाई फटकार

पूछा कि आपके अधिकारियों की संवेदनशीलता पर आपका क्या कहना है? पीठ ने कहा कि अधिकारियों को संविधान के अनुच्छेद 21 के तहत मिले नागरिक अधिकारों की अहमियत के बारे में संवेदनशील बनाया जाना चाहिए। सुप्रीम कोर्ट ने कहा कि आजादी बेहद ही कीमती और अहम अधिकार है, जिसको गारंटी हमारा संविधान देता है। उत्तर प्रदेश सरकार की तरफ से पेश हुए वकील ने कहा कि आरोपी को मंगलवार को जेल से रिहा कर दिया गया और इस बात की जांच की जा रही है कि आरोपी की रिहाई में देरी क्यों हुई। इस पर अदालत ने कहा कि इसकी जांच

गाजियाबाद के मुख्य जिला और सत्र न्यायाधीश द्वारा की जानी चाहिए और सुप्रीम कोर्ट ने जांच के बाद रिपोर्ट पेश करने को भी कहा। आरोपी ने दावा किया कि उसे धर्मांतरण विरोधी कानून के एक उपधारा के चलते रिहा नहीं किया गया क्योंकि 'कि ज म न त आदेश म' है। इस का जिक्र नहीं था।

नया डिजिटल प्लेटफॉर्म ई-सीनेट बना मददगार

शाह टाइम्स ब्यूरो

नई दिल्ली। चुनाव आयोग ने बुधवार को जानकारी दी कि हाल ही में हुए विधानसभा उपचुनावों के लिए डिजिटल तकनीक की मदद से आयोग ने 72 घंटे यानी तीन दिन के अंदर चुनावी आंकड़ों के इंडेक्स कार्ड जारी कर दिए हैं।

यह काम आयोग ने अपने नए डिजिटल प्लेटफॉर्म ई-सीनेट के जरिये किया है। बता दें कि इंडेक्स कार्ड चुनाव के बाद तैयार होने वाली एक गैर-कानूनी (नॉन-स्टैच्यूटरी) रिपोर्ट होती है, जो वोटिंग से जुड़े आंकड़ों को

चुनाव आयोग ने तीन दिनों में जारी किए उपचुनाव के आंकड़े

समझने में मदद करती है। इस रिपोर्ट के जरिये उम्मीदवारों, मतदाताओं, मतदान प्रतिशत, वोट शेयर, लिंग के हिसाब से वोटिंग पैटर्न, क्षेत्रीय मतभेद और राजनीतिक पार्टियों के प्रदर्शन जैसे कई अहम पहलुओं की जानकारी मिलती है। चुनाव आयोग ने बताया कि उसने यह नया डिजिटल सिस्टम 19 जून को कर्ल, गुजरात, पंजाब और पश्चिम बंगाल की पांच विधानसभा सीटों

पर हुए उपचुनावों में पहली बार लागू किया था। इन चुनावों के नतीजे 23 जून को घोषित किए गए थे। बता दें कि ई-सीनेट नाम के इस सिस्टम को सबसे बड़ी खासियत यह है कि यह मतदान के दौरान होने वाले लगभग वोट टर्नआउट यानी मतदान प्रतिशत के आंकड़ों को तेजी से अपडेट कर पाता है। इससे चुनाव की प्रक्रिया में पारदर्शिता बढ़ती है और आंकड़ों को समय पर समझना आसान हो जाता है। इस नई तकनीक के जरिये इंडेक्स कार्ड के अधिकांश आंकड़े अपने आप भर जाते हैं, क्योंकि ई-सीनेट सिस्टम सीधे डेटा एकत्र करता है।

संक्षिप्त समाचार

60,244 पुलिसकर्मियों में कितने हैं पीडीए: अखिलेश फर्रुखाबाद। सपा मुखिया अखिलेश यादव ने इस वर्ष उत्तर प्रदेश में संपन्न हुई यूपी पुलिस की भर्ती पर सवाल उठाए हैं। सपा चीफ ने 60 हजार 244 पुलिस भर्ती को लेकर कहा कि इसमें कितने पीडीए हैं? कन्नौज सांसद ने फर्रुखाबाद में पूछा कि भाजपा सरकार सूची जारी कर बताए कि पुलिस भर्ती में कितने पीडीए हैं? इससे पहले उत्तर प्रदेश की पूर्व सीएम मायावती ने योगी सरकार में हाल ही हुई कांस्टेबल भर्ती पर सवाल उठाते हुए कहा था कि यह एक रूटीन कार्य था। इसमें कुछ गलती नहीं था, लेकिन सरकार की ओर से इसका जोरदार प्रचार किया गया। मायावती ने लिखा था, 'यूपी में अभी हाल ही में हुई सिपाही भर्ती को लेकर ऐसा प्रचारित किया गया, जैसे यह कोई नई बात हो, जबकि पुलिस में ऐसी भर्ती रूटीन कार्य है। ताकि बैकलॉग की बुराई पुलिस विभाग में भी न आए, लेकिन इस भर्ती में सर्वसमाज को सही हक मिला या नहीं व उनकी ट्रेनिंग का क्या?'

श्रीनगर में ड्रग तस्करी की एक करोड़ की संपत्ति जब्त
श्रीनगर। जम्मू-कश्मीर पुलिस ने बुधवार को श्रीनगर में एक कथित ड्रग तस्कर की करीब एक करोड़ रुपए मूल्य का दो मंजिला घर और उसके आसपास की जमीन को जब्त किया। पुलिस सूत्रों ने बताया कि आरोपी करनाबल के तकनवारी निवासी परवेज अहमद भट हैं। उसके खिलाफ 2024 में नारकोटिक ड्रग्स एंड साइकोट्रोपिक सब्स्टेंस एक्ट (एनडीपीएस) की धाराओं के तहत संगम थाने में प्राथमिकी दर्ज है। वह फिलहाल पीआईटी-एनडीपीएस अधि. नियम के तहत हिरासत में है।

योगी सरकार ने एनडीडीबी के साथ किया समझौता

मोदी राज में अब किसान नहीं करता आत्महत्या

शाह टाइम्स ब्यूरो

लखनऊ। मुख्यमंत्री योगी आदित्यनाथ ने कहा कि पिछली सरकारों की अकर्मण्यता के कारण कृषि के क्षेत्र में जो विकास हो सकता था वो नहीं हो पाया। इससे हमारे किसान लाभ से वंचित रह गए।

योजनाएं आपस में धन के बंदरबांट के लिए बनती थीं और हमारे किसानों को कोई लाभ नहीं मिल पाता था। 2014 में केंद्र में प्रधानमंत्री नरेंद्र मोदी के आने के बाद देश में समग्र विकास की जो अवधारणा विकसित हुई है। उससे देश का हर वर्ग लाभान्वित हो रहा है। मुख्यमंत्री योगी आदित्यनाथ बुधवार को लखनऊ में गोरखपुर, कानपुर एवं कन्नौज के डेयरी प्लांट्स तथा अंबेडकरनगर की पशु आहार निर्माणशाला के संचालन के लिए राष्ट्रीय डेयरी विकास बोर्ड

■ कहा: पिछली सरकारों के दौरान नहीं हो पाया किसानों का विकास, अब बढ़ेगी दुग्ध उत्पादकों की आय

बोर्ड एवं उत्तर प्रदेश कोऑपरेटिव डेयरी फेडरेशन के मध्य एमओयू कार्यक्रम को संबोधित कर रहे थे। उन्होंने कहा कि समग्र विकास के परिणाम स्वरूप अब किसानों के जीवन में परिवर्तन आ रहा है। और अन्नदाता किसान खुशहाल है। आत्महत्या नहीं करता है। आज उसे कृषि क्षेत्र से जुड़े अन्य सेक्टरों में बेहतर कार्य करने के लिए प्रोत्साहन भी मिलता है। तकनीक भी मिलती है और सरकार हर प्रकार से उसे सहयोग करने के लिए तत्पर भी रहती है। मुख्यमंत्री ने कहा कि पशुधन संपदा और दुग्ध उत्पादन की विशाल क्षमता को यदि नियोजित

और वैज्ञानिक तरीके से विकसित किया जाए, तो उत्तर प्रदेश न केवल देश का अग्रणी दुग्ध उत्पादक राज्य बन सकता है, बल्कि वैश्विक डेयरी मानचित्र पर भी अपनी अलग पहचान स्थापित कर सकता है। योगी की उपस्थिति में राज्य सहकारी डेयरी फेडरेशन (पीसीडीएफ) द्वारा संचालित तीन डेयरी प्लांट (कानपुर, गोरखपुर और कन्नौज) तथा अम्बेडकरनगर स्थित एक पशुआहार निर्माणशाला के संचालन हेतु राष्ट्रीय डेयरी विकास बोर्ड (एनडीडीबी) के साथ एक महत्वपूर्ण समझौता ज्ञापन का आदान-प्रदान संपन्न हुआ।

कांग्रेस की नीयत अब भी तानाशाही वाली:बीजेपी

नई दिल्ली, वार्ता

भारतीय जनता पार्टी ने तत्कालीन प्रधानमंत्री इंदिरा गांधी द्वारा देश में आपातकाल लगाए जाने के 50 वर्ष पूरे होने पर कहा कि कांग्रेस की नीयत अब भी तानाशाही वाली है और कांग्रेस शासित राज्यों में विरोध का क्रूर दमन, धार्मिक तुष्टीकरण और सत्ता का अहंकार खुलेआम दिख रहा है।

भाजपा के राष्ट्रीय अध्यक्ष जगत प्रकाश नड्डा ने बुधवार को सुबह एक बयान में कहा कि 25 जून, 1975 की आधी रात को तत्कालीन प्रधानमंत्री इंदिरा गांधी ने 'आंतरिक अशांति' का बहाना बनाकर भारत पर आपातकाल थोप दिया था और देश के संविधान की हत्या कर दी थी। 50 वर्ष बाद भी कांग्रेस उसी

आपातकाल पाप क्षमा याचना करे कांग्रेस: शिवराज
नई दिल्ली। भारतीय जनता पार्टी के वरिष्ठ नेता एवं केंद्रीय मंत्री शिवराज सिंह चौहान ने बुधवार को कहा कि आपातकाल को कांग्रेस का पाप है और उसे इसके लिए उसे क्षमा याचना करनी चाहिए। चौहान ने बुधवार को यहां आपातकाल की 50वीं वर्षगांठ पर कहा कि एक व्यक्ति की सनक ने तय कर दिया कि पूरे देश में नसबंदी करो और उसके लिए लक्ष्य तय कर दिया जाए। जिन लोगों ने लोकतंत्र की हत्या के खिलाफ आवाज उठाई और संविधान की रक्षा की, उन्हें जेलों में डाल दिया गया।

बीजेपी की गोद में बैठ गई कांग्रेस: केजरी
नई दिल्ली। आम आदमी पार्टी के संयोजक अरविंद केजरीवाल ने कहा है कि कांग्रेस पार्टी बीजेपी की गोद में बैठ गई है।

विस उपचुनाव में दो आप प्रत्याशियों की जीत से गगनद केजरीवाल ने राहुल गांधी और कांग्रेस अध्यक्ष मल्लिकार्जुन खड़गे पर निशाना साधा। उन्होंने कहा कि आप प्रत्याशी संजिव अरोड़ा और गोपाल इटालिया ने क्रमशः अपनी सीटों पर जीत दर्ज की। इस जीत पर पार्टी कार्यकर्ताओं और जनता को बधाई दी और आगामी चुनावों में बेहतर प्रदर्शन के उम्मीद जताई। केजरीवाल ने कहा कि एक समय कहा जाता था कि राजनीति अंधेरे लोगों के नहीं है, लेकिन आम आदमी पार्टी ने इस धारणा को तोड़ा।

भाजपा की कटपुतली बनकर काम कर रहा चुनाव आयोग

नई दिल्ली, वार्ता

कांग्रेस अध्यक्ष मल्लिकार्जुन खड़गे ने कहा है कि चुनाव आयोग विपक्ष की बात नहीं सुनता है और चुनाव को लेकर उससे जो सवाल पूछे जाते हैं उनका जवाब नहीं दिया जाता। चुनाव आयोग सिर्फ सरकार के इशारे पर उसकी कठपुतली बनकर काम कर रहा है।

खड़गे ने बुधवार को यहां कांग्रेस के नए मुख्यालय इंदिरा भवन में संवाददाता सम्मेलन में कहा कि लोकसभा में विपक्ष को नेता राहुल गांधी महाराष्ट्र विधानसभा चुनाव में धांधली की बात आंकड़ों के साथ कह रहे हैं, लेकिन चुनाव आयोग मानने को तैयार नहीं है। चुनाव आयोग भाजपा की कठपुतली बन गया है और उसके इशारे पर काम करता है। उन्होंने कहा कि महाराष्ट्र में लोकसभा चुनाव के दौरान हमने सीटें जीतीं, लेकिन पांच महीने बाद ही विधानसभा

■ सवालों का जवाब नहीं दे पाता चुनाव आयोग

चुनावों में आंकड़े बदल गए। पांच साल में जब वोटर लिस्ट बदलती है, तो दो-तीन प्रतिशत की वृद्धि होती है, लेकिन यहां पांच महीने में ही आठ प्रतिशत का उछाल देखा गया। मैंने कई चुनाव लड़े और लोगों की लड़वाए, पर ऐसा मैंने कभी नहीं देखा। हम लगातार इस मामले को उठा रहे हैं, लेकिन चुनाव आयोग भाजपा की कठपुतली बन गया है और उसके इशारे पर काम करता है। उन्होंने कहा कि आरएसएस के लोगों को बैठा रखा है और वहां दूसरों के लिए कोई जगह नहीं है।



सेसेक्स 82755.51
निफ्टी 25244.75



सोना रु. 97,157
प्रति 10 ग्राम (24 कैरेट)



चांदी रु. 105200
प्रति किलो



चौतरफा लिवाली की बदौलत शेयर बाजार में तेजी

मुंबई, वार्ता

इजरायल और ईरान के बीच युद्ध विराम समझौते होने से एशियाई बाजारों में जारी तेजी से उत्साहित निवेशकों की स्थानीय स्तर पर हुई चौतरफा लिवाली की बदौलत आज शेयर बाजार ने लगातार दूसरे दिन लंबी छलांग लगाई।

बीएसई का तीस शेयर्स वाला संवेदी सूचकांक संसेक्स 700.40 अंक अर्थात् 0.85 प्रतिशत की जबरदस्त तेजी के साथ 82755.51 अंक और नेशनल स्टॉक एक्सचेंज (एनएसई) का निफ्टी 200.40 अंक यानी 0.80 प्रतिशत उछलकर 25244.75 अंक पर बंद हुआ। इसी तरह बीएसई का मिडकैप 0.63 प्रतिशत मजबूत होकर 46,106.45 और स्मॉलकैप 1.59 प्रतिशत की बढ़ोतरी लेकर 53,897.25 अंक हो गया। इस दौरान बीएसई में कुल 4162 कंपनियों के शेयर्स में कारोबार हुआ, जिनमें से 2821 में लिवाली जबकि 1207 में बिकवाली वहीं 134 में कोई बदलाव नहीं हुआ। इसी तरह एनएसई में कारोबार के लिए

अंतर्राष्ट्रीय स्तर पर मिलाजुला रुख रहा। ब्रिटेन का एफटीएसई 0.01 और जर्मनी का डैक्स 0.43 प्रतिशत लुढ़क गया। वहीं, जापान का निक्केई 0.39, हांगकांग का हैंगसंग 1.23 और चीन का शंघाई कंपोजिट 1.04 प्रतिशत चढ़ गया। शुरुआती कारोबार में संसेक्स 394 अंक की तेजी के साथ 82,448.80 अंक पर खुला, लेकिन बिकवाली होने से थोड़ी देर बाद 82,339.57 अंक के निचले स्तर तक उतर गया। वहीं, लिवाली होने से दोपहर बाद यह 82,815.91 अंक के उच्चतम स्तर पर पहुंच गया।

अंत में पिछले दिवस के 82,055.11 अंक के मुकाबले 0.85 प्रतिशत की छलांग लगाकर 82755.51 अंक पर पहुंच गया। इसी तरह निफ्टी भी 106 अंक की बढ़त लेकर 25,150.35 अंक पर खुला और सत्र के दौरान 25,125.05 अंक के निचले, जबकि 25,266.80 अंक के उच्चतम स्तर पर रहा। अंत में पिछले सत्र के 25,044.35 अंक की तुलना में 0.80 प्रतिशत मजबूत होकर 25244.75 अंक पर बंद हुआ।

सोना 106 गिरकर 97,157 पर आया
नई दिल्ली। सोने-चांदी के दाम में बुधवार को गिरावट देखी गई। इंडिया बुलियन एंड ज्वेलर्स एसोसिएशन (आईबीजेए) के अनुसार 24 कैरेट सोने का दाम 106 गिरकर 97,157 प्रति 10 ग्राम पर आ गया है। इससे पहले सोना 97,263 पर था। वहीं चांदी की कीमत 767 कम होकर 1,05,200 प्रति किलोग्राम हो गई है। इससे पहले ये 1,05,967 पर थी। नई दिल्ली में 24 कैरेट सोने की कीमत 99,100 और 22 कैरेट सोने की कीमत 90,850 रही, जबकि मुंबई में 24 कैरेट सोने की कीमत 98,950 और 22 कैरेट सोने की कीमत 91,550 थी। वहीं कोल. काता में 24 कैरेट सोने की कीमत 98,950 और 22 कैरेट सोने की कीमत 90,700, जबकि चेन्नई में 24 कैरेट सोने की कीमत 98,950 और 22 कैरेट सोने की कीमत 90,700 थी।

सरसों तेल महंगा, अन्य जिनसों के भाव स्थिर

नई दिल्ली, वार्ता

विदेशी बाजारों में जारी गिरावट के बीच स्थानीय स्तर पर मांग निकलने से बुधवार को दिल्ली थोक जिस बाजार में सरसों तेल महंगा हो गया, जबकि अन्य सभी जिनसों के भाव स्थिर रहे।

तेल-तिलहन: वैश्विक स्तर पर मलेशिया के बुसा मलेशिया डेरिवेटिव एक्सचेंज में पाम ऑयल का जुलाई वायदा 26 रिंगिट फिसलकर 3937 रिंगिट प्रति टन पर आ गया। इसी तरह जुलाई का अमेरिकी सोया तेल वायदा 0.40 सेंट की गिरावट के साथ 51.77 सेंट प्रति पौंड बोला गया। इस दौरान घरेलू बाजार में सरसों तेल में 184 रुपए प्रति क्विंटल की तेजी को छोड़कर अन्य खाद्य तेलों में टिकाव रहा। मूकफली तेल, सूरजमुखी तेल, सोया रिफाईंड, पाम ऑयल और

दाल-दलहन: चना 5600-5700, दाल चना 6600-6700, मसूर काली 7900-8000, मूंग दाल 9450-9550, उड़द दाल 9500-9600, अरहर दाल 8400-8500 रुपए प्रति क्विंटल रहे। अनाज: (भाव प्रति क्विंटल) गेहूं दड़ा 2950-3050 रुपए और चावल 3650-3750 रुपए प्रति क्विंटल रहा। चीनी-गुड़: चीनी एस. 4280-4380, चीनी एम. 4200-4300, मिल डिलीवरी 3620-3720 और गुड़ 4400-4500 रुपए प्रति क्विंटल और अरहर दाल के भाव में कोई बदलाव नहीं हुआ। गुड़-चीनी: मोटे के बाजार में स्थिरता रही। इस दौरान चीनी और गुड़ के भाव पिछले कारोबारी दिवस के स्तर पर पड़े रहे। दाल-दलहन: दाल-दलहन के बाजार में टिकाव रहा। इस दौरान चना, दाल चना, मसूर दाल, मूंग दाल, उड़द दाल और अरहर दाल के भाव में कोई बदलाव नहीं हुआ। अनाज: अनाज मंडी में भाव स्थिर रहे। इस दौरान चावल और गेहूं के दाम पिछले कारोबारी दिवस के स्तर पर पड़े रहे। सरकारी वेंबसाइट पर जारी खाद्यान्नों के थोक दाम इस प्रकार रहे:-

पीएलआई में 21534 करोड़ रुपये वितरित

नई दिल्ली। सरकार ने उत्पादन से सम्बद्ध प्रोत्साहन यो ज न 1 अ (पीएलआई) के अंतर्गत 12 क्षेत्रों के लिए कुल मिला कर 21,534 करोड़ रुपए की प्रोत्साहन राशि वितरित की है। यह जानकारी इन योजनाओं की समीक्षा के लिए वाणिज्य एवं उद्योग मंत्री पीयूष गोयल की अध्यक्षता में बुधवार को हुई एक बैठक में दी गई। पीआईएल के तहत स्थानीय विनिर्माण को

प्रोत्साहन देने के लिए चयनित इन 12 क्षेत्रों इलेक्ट्रॉनिक्स विनिर्माण, आईटी हार्डवेयर, बल्क ड्रग्स, चिकित्सा उपकरण, फार्मास्यूटिकल्स, दूरसंचार और नेटवर्किंग उत्पाद, खाद्य प्रसंस्करण, क्लाइंट गुड्स, ऑटोमोबाइल और ऑटो घटक, विशेष इस्पात, कपड़ा और ड्योन और ड्योन के कल-पुर्ज और प्रणालियां शामिल हैं। समीक्षा बैठक में गोयल ने कहा कि भारत उन क्षेत्रों पर ध्यान केंद्रित कर रहे हैं, जिनमें देश को अन्य देशों की तुलना में प्रतिस्पर्धात्मक बढ़त प्राप्त है। उन्होंने अधिकारियों ने विभिन्न हितधारकों के सामने आने वाली समस्याओं का समाधान करने की जरूरत पर बल दिया, ताकि निर्यात बढ़ाया जा सके।

यूपी करेगा देश में सर्वाधिक 35 करोड़ पौधारोपण: सक्सेना

लखनऊ। मानसून के दौरान उत्तर प्रदेश में वन महोत्सव के आयोजन की सभी तैयारियां पूरी हो चुकी है। एक से सात जुलाई तक होने वाले इस आयोजन में पूरे प्रदेश में रिकार्ड 35 करोड़ पौधों का रोपण किया जाएगा, जो पूरे देश में सर्वाधिक है। अधिकृत सूत्रों ने बुधवार को बताया कि इस संबंध में वन एवं वन्यजीव विभाग ने सभी तैयारियां लगभग पूरी कर ली हैं। विभिन्न विभागों के समन्वयन से निर्धारित लक्ष्य 52.33 करोड़ पौधों की सैपलिंग का एकत्रीकरण किया जा चुका है। साथ ही 72,912 हेक्टेयर भूमि पर पौधरोपण के लिए अग्रिम मुदा कार्य भी संपन्न हो चुका है। प्रदेश के वन एवं पर्यावरण मंत्री अरुण कुमार सक्सेना की अध्यक्षता में मंत्र और गोरखपुर मण्डल के अलावा सभी मण्डलों की समीक्षा बैठक संपन्न हो चुकी है। जल्द ही पौधरोपण की तिथि तय होती है प्रदेशव्यापी स्तर पर वन महोत्सव का आयोजन किया जाएगा। पिछले वर्ष की भाँति इस वर्ष भी यूपी ने पूरे देश में सर्वाधिक 35 करोड़ पौधों के रोपण का लक्ष्य तय किया गया है। वन महोत्सव आयोजन के नोडल अधिकारी विभाग

■ वन एवं वन्य जीव विभाग ने सभी तैयारियां लगभग पूरी की

के अपर प्रधान मुख्य वन संरक्षक दीपक कुमार ने बताया कि वन महोत्सव को लेकर विभाग ने सभी तैयारियां पूरी कर ली हैं। वन विभाग ने विभिन्न विभागों के समन्वयन से निर्धारित लक्ष्य के मुताबिक 52.33 करोड़ पौधों की सैपलिंग जिला एवं मण्डल स्तरों पर स्थित विभाग के मुख्यालयों में एकत्रित कर ली है। जिसके तहत लगभग 47.2 करोड़ पौधों की सैपलिंग वन विभाग ने स्वयं, जबकि लगभग 1.55 करोड़ उद्यान विभाग, 0.33 करोड़ रेशम विभाग और 3.17 करोड़ निजी संस्थाओं के सहयोग से एकत्र कर ली है। जिसमें से 18.60 करोड़ पौध सागौन, शीशम आदि की, जबकि 10.79 करोड़ आम, अमरुद जैसे फलदार वृक्ष और 5.75 करोड़ सहजन, नीम आदि औषधीय पेड़, 5.62 करोड़ सिरस, अमलातास जैसे सौन्दर्यीकरण के पौधे और 0.29 करोड़ पौधे पीपल, बरगद आदि के विशाल वृक्षों की सैपलिंग तैयार की जा चुकी है।



क्लासीफाईड्स Sale



सची के सामने लज्जित होने से बेहतर है




हाशमी दवाखाना



Cipzer



जॉन्डिस क्योर



लिवर का जिगरी दोस्त



वैधागिक दूधना

बैटरी फटने मे झुलसे ऑटो चालक की दिल्ली में मौत

घटना से घर में मचा कोहराम

शाह टाइम्स ब्यूरो

अमरोहा। इन्वर्टर पर बैट्रा फटने से लगी आग में झुलसे ऑटो चालक ने दिल्ली में इलाज के दौरान दम तोड़ दिया। घटना से घर में कोहराम मच गया। पीएम के बाद शव को सुपुर्दे खाक कर दिया गया है। मृतक ने अपने पीछे तीन छोटे-छोटे बच्चे व पत्नी को छोड़ा है।

जानकारी के मुताबिक बीते शुक्रवार को सुबह घटना शहर के मोहल्ला दरवार (मुरादाबादी गेट)कलां में हुई थी। यहां पेशे से ऑटो चालक शाहजब का परिवार रहता है। हादसे के वक़्त उसकी पत्नी सोनी बच्चों को लेकर मायके गई हुई थी। घर में शाहजब के छोटे भाई शाहजाद के अलावा उसकी पत्नी, बेटा साहिल व अलमश तथा ससुर मंसूर थे। सुबह में करीब छह बजे अचानक वायरिंग में हुए शॉर्ट सर्किट के बाद इन्वर्टर में आग लग गई थी। लफ्टों की चपेट में आकर बैटरी फट गई थी। पर्यो में लगी आग ने देखते ही देखते पूरे घर को अपनी चपेट में ले लिया था। वहीं, बैटरी फटने के कारण तेज धमाका होने से आस-पास घरों में भी हड़कप मच गया था। आग बुझाने के प्रयास में शाहजब, शाहजाद व मंसूर वरी तरह झुलस गए थे। स्थानीय लोगों ने पानी



को बौछार कर बमुरि़कल आग पर काबू पाया था। अग्निकांड में हजारों रुपये की कोमत का सामान जलकर राख का ढेर बन गया था। लोगों ने शाहजब, शाहजाद व मंसूर को जिला अस्पताल में भर्ती कराया था। हालात गंभीर होने पर तीन दिन पहले परिजन 25 वर्षीय शाहजब को बेहतर उपचार के लिए दिल्ली ले गए थे। वहां सफदरगंज अस्पताल के बर्न सेंटर में उपचार चल रहा था जहां मंगलवार सुबह शाहजब की मौत हो गई। खबर मिलते ही यहां परिजनों व रिश्तेदारों के बीच को.हराम मच गया। मृतक के परिवार में पत्नी के अलावा तीन छोटे बच्चे हैं। ऑटो रिक्शा चलाने से होने वाली कमाई से ही परिवार का खर्च चल रहा था। पोस्टमार्टम के बाद शाम में घर पहुंचे शव को सुपुर्दे खाक कर दिया गया है।

अमावस्या पर गंगा में लगाई आस्था की डुबकी

शाह टाइम्स संवाददाता, गजरीला।

बुधवार को आषाढ़ अमावस्या के अवसर पर ब्रजघाट एवं तिगरी गंगा घाट पर श्रद्धालुओं ने पुण्य कमाने को आस्था की डुबकी लगाई। स्नान के दौरान हर-हर महादेव व हर-हर गंगे के जयकारों से गंगाघाट गुंजायमान रहे। स्नान एवं पूजा पाठ उपरांत ब्राह्मणों एवं भिक्षुओं को दान पुण्य भी किया। बुधवार को भोर से ही श्रद्धालु अपने निजी एवं अन्य साधनों से



कामना की। ब्राह्मणों एवं भिक्षुओं का दान दक्षिणा स्वरूप आटा, चावल, दाल, मिठाई, कपड़ा, पैसा आदि का दान कर पुण्य लाभ

तिगरी व ब्रजघाट दोनों ही स्थानों पर रही भीड़

ब्रजघाट व तिगरी गंगाघाट पहुंचना शुरू हो गए। सुबह आठ बजे तक महिला एवं पुरुष श्रद्धालुओं की खासी भीड़ जुट गई। श्रद्धालुओं ने गंगा मैया को नमन करते पतित पावनी गंगा की जलधारा में डुबकी लगाई। स्नान के दौरान श्रद्धालुओं ने सूर्यदेव को अर्घ्य भी दिया। स्नानोपरांत घाट पर बैठे ब्राह्मणों से भगवान सत्यनारायण की कथा एवं पूजा पाठ गंगा मैया को फूल प्रसाद, दीप, धूप आदि अर्पित कर सुख समृद्धि की

ब्रजघाट पुल व हाइवे पर जाम के हालात



कमाया। भोर से शुरू हुआ स्नान का दौर दोपहर बाद तक जारी रहा। दोनों ही स्थानों पर पुलिस के साथ साथ नगर पालिका के कर्मचारी सहित अन्य विभागों के कर्मचारी भी ड्यूटी करते नजर आए।

शाह टाइम्स संवाददाता, गजरीला।

अमावस्या स्नान के अवसर पर श्रद्धालुओं के भारी संख्या में ब्रजघाट पहुंचने के कारण यातायात का दबाव बढ़ गया और ब्रजघाट पुल सहित हाइवे पर दोनों दिशाओं में वाहनों की लंबी कतारें लग गई। जाम में फंसे लोगों को काफी परेशानी का सामना करना पड़ा। पुलिस ने कड़ी मशक्कत के बाद जाम खुलवाया। जाम में एक दो एंबुलेंस भी फंसी नजर आई। जाम में फंसे लोगों को चेहरे पर यात्रा में देरी होने की तकलीफ साफ ही दिखाई दे रही थी। बता दें कि खासकर अमावस्या और पूर्णिमा के अवसर पर भारी संख्या में श्रद्धालुओं के पहुंचने के कारण यातायात का दबाव बढ़ने से हाइवे पर जाम के हालात बन ही जाते हैं। जाम से लोगों को परेशानी का सामना करना पड़ता है।

रोजगार पर क शिक्षा देना ही उद्देश्य

गुरु जम्भेश्वर कुलपति की प्रेसवार्ता



शाह टाइम्स संवाददाता

अमरोहा। गुरु जम्भेश्वर विश्वविद्यालय मुरादाबाद के कुलपति प्रोफेसर सचिन माहेश्वरी ने कहा कि विश्वविद्यालय युवाओं को रोजगारपरक, समाज उपयोगी शिक्षा को बढ़ावा देने के लिए प्रतिबद्ध है। इसी के साथ परम्परागत कोर्सों के नए पाठ्यक्रम भी तैयार किये जा रहे हैं। जेएस हिन्दू पीजी कालेज में पत्रकार वार्ता के दौरान प्रोफेसर सचिन माहेश्वरी ने कहा कि विकसित भारत बनाने में पीएम नरेन्द्र मोदी, सीएम योगी आदित्यनाथ व राज्यपाल आनंदीबेन पटेल लगातार प्रयासरत् है। उन्होंने कहा कि उनके विश्वविद्यालय द्वारा रोजगारपरक शिक्षा प्रदान की जा रही है। 25 जुलाई को विश्वविद्यालय में विजन के संबंध में विद्यार्थियों को जानकारी उपलब्ध कराया

जायेगी। समर्थ पोर्टल के माध्यम से पंजीकरण में प्रदेश के अंदर विश्वविद्यालय की भूमि अग्रणी है। 63 हजार पंजीकरण के साथ 75 प्रतिशत लक्ष्य पूरा कर लिया गया है छात्रहित को देखते हुए डिजिटल लाइब्रेरी की सदस्यता पर जोर दिया जा रहा है। जबकि शिक्षकों से भी ऑनलाइन डिजिटल सामग्री तैयार कराने पर विचार हो रहा है। भवन निर्माण के संबंध में बताते कहा कि प्रतिदिन इसकी मॉनिटरिंग की जा रही है जल्द ही कार्य पूरा करा दिया जायेगा। उन्होंने कहा कि युवाओं को रोजगार उपलब्ध कराना ही इस विश्व. विद्यालय का मकसद है। इसके लिए हरसंभव प्रयास किये जा रहे हैं। इस दौरान प्राचार्य डा. वीर विरेन्द्र सिंह भी मौजूद रहे।

भाजपाईयों ने इमरजेंसी को काला दिवस बताया

शाह टाइम्स संवाददाता

हसनपुर। भाजपा कार्यकर्ताओं द्वारा आपातकाल को काला दिवस के रूप में मनाते हुए कांग्रेस को घेरा और देश के महान लोकतंत्र से नानियों को नमन करते हुए हस्ताक्षर अभियान कार्यक्रम चलाया।

बुधवार को कांग्रेस द्वारा लगाये गये आपातकाल के 50 वर्ष पूर्ण होने पर हाई कमान के निर्देश पर भाजपा कार्य कर्ताओं द्वारा काला दिवस मनाया गया। इस दौरान नगर के विकासखंड कार्यालय के सभागार में एक कार्यक्रम का आयोजन किया गया। कार्यक्रम मुख्य अतिथि के रूप में विधायक महेंद्र सिंह खड्गवंशी

50 वर्ष पूरे होने पर चला हस्ताक्षर अभियान



एवं विशिष्ट अतिथि के रूप में नगर पालिकाध्यक्ष राजपाल सैनी मौजूद रहे। आपातकाल के 50 वर्ष पूर्ण होने पर एक हस्ताक्षर अभियान कार्यक्रम

भी चलाया गया। जिस पर सभी ने अपने हस्ताक्षर किये। चेयरमैन राजपाल सैनी ने कार्यक्रम को संबोधित करते हुए कहा 25 जून

1975 के आपातकाल को याद करते हुए इसे भारतीय लोकतंत्र का शकाला दिवसर करार दिया। उन्होंने कहा कि उस दिन तत्कालीन प्रधानमंत्री इंदिरा गांधी ने देश में इमरजेंसी लागू की थी। जो सभी विपक्षी नेताओं के लिए दुर्भाग्यपूर्ण था। कार्यक्रम में ब्लॉक प्रमुख ममता गुर्जर, एसडीएम पुष्कर नाथ चौधरी, खंड विकास अधिकारी अश्वनी कुमार, अधिशासी अधिकारी विजयपाल सिंह, मयंक अग्रवाल, कल्याण सिंह, देवेंद्र खड्गवंशी, संजय शर्मा, हेमराज सैनी, भोज राम, भोला सिंह, देवकीनंदन पाल, अरविंद शर्मा सहित काफी संख्या में लोग मौजूद रहे।

जिला सहकारी बैंक के गठन की मांग

शाह टाइम्स ब्यूरो,

अमरोहा। भाकियू शंकर के राष्ट्रीय अध्यक्ष चौ.दिवाकर सिंह के नेतृत्व में किसानों ने अमरोहा सांसद चौ.कंवर सिंह तंत्र के फार्म हाउस पर पेंट करके जिला सहकारी बैंक मुरादाबाद का

भाकियू शंकर ने सौपा सांसद को मांग पत्र

विभाजन करके जिला सहकारी बैंक अमरोहा का गठन करने की मांग की। राष्ट्रीय अध्यक्ष ने कहा कि जिला सहकारी बैंक का गठन होने से जनपद के किसानों को

लाभ पहुंचेगा। इसके साथ ही विकास खण्ड जोया में रजबपुर से काफूरपुर रेलवे स्टेशन तक, चौटीपुरा रोड से फरीदपुर तक , हाइवे से नारंगपुर सरकड़ी से भवालपुर रोड का चौड़ीकरण, पीपली कलां से अक्खा नगला तक सड़क निर्माण व जीपोंद्वार कराने की मांग की। वहीं धनोरा ब्लॉक में ग्राम पंचायत रसूलपुर भंवर में भी सीसी रोड की मांग की गई ताकि बारिश में किसानों को जलभराव से निजात मिल सके। इसके अलावा नहर के साइड में बिजनीर तक पक्की सड़क की मांग भी सांसद से रखी गई। सांसद



ने किसानों को समस्या के समाधान का भरोसा दिया। इस मौके पर जिलाध्यक्ष चौ. नेमपाल सिंह, चौ.धर्मवीर सिंह, विक्रम

पंवार, सत्यवीर सिंह, मोनू चौधरी, जगत चौहान, शेर सिंह राणा, हरि सिंह सैनी, महिपाल सिंह, राजवीर सिंह आदि किसान मौजूद रहे।

संचारी रोगों को लेकर पालिका ने किया जागरूक

शाह टाइम्स संवाददाता

मंडी धनौरी। पालिका सभागार में बुधवार को स्वास्थ्य विभाग द्वारा संचारी रोगों की रोकथाम व जनजागरूकता को लेकर बैठक का आयोजन किया गया। बैठक की अध्यक्षता सफाई प्रभारी विशाल शर्मा ने की। उन्होंने बताया कि विशेष संच.री रोग नियंत्रण अभियान एवं दस्तक अभियान के तहत आमजन को बीमा.रियों से बचाव के लिए जागरूक किया जा रहा है। अभियान के दौरान स्वास्थ्य विभाग की टीम घर-घर जाकर लोगों को रोगों से बचाव के उपाय समझा रही है।

विशाल शर्मा ने कहा कि सभी सभासद अपने-अपने वार्ड में नागरिकों को स्वच्छता एवं संचारी रोगों से बचाव के प्रति जागरूक करें। उन्होंने बताया कि साफ-सफाई और एंटी

लार्वा के प्रयोग से मलेरिया, डेंगू जैसी बीमारियों पर प्रभावी नियंत्रण संभव है। स्वास्थ्य विभाग के डॉ. अमित कुमार व शोभा परवीन ने कर्मचारियों को निर्देशित किया कि नाले-नालियों की नियमित सफाई के साथ-साथ एंटी लार्वा दवाओं का छिड़काव अवसर कराएं। उन्होंने कहा कि सामूहिक प्रयासों से ही संक्रामक रोगों पर नियंत्रण पाया जा सकता है। दस्तक अभियान के दौरान बुखार के मरीजों की पहचान कर उनका इलाज भी किया जा रहा है। बैठक में वरिष्ठ लिपिक उमेश कुमार, लेखा लिपिक सोनू पिवाल, लिपिक आरती शर्मा, कृष्ण कुमार, रामेन्द्र यादव, पंकज कुमार सहित सभासद राजू बादशाह, राजेन्द्र सिंह, निशान्त, महेंद्र सिंह, राजकुमार, मनोज कुमार, लज्जावती, किशानों देवी और गायत्री देवी आदि मौजूद रहे।

एडीजी ने किया कांवड़ मार्ग का निरीक्षण

कांवड़ियों की सुरक्षा में न रहे कोई चूक, सुविधाएं रहें पर्याप्त

शाह टाइम्स संवाददाता,

गजरीला। कांवड़ यात्रा के सफल एवं सुरक्षित आयोजन के उद्देश्य से बुधवार को अपर पुलिस महानिदेशक बरेली जोन रमित शर्मा द्वारा जनपद अमरोहा का भ्रमण कर कांवड़ मार्ग का स्थलीय निरीक्षण करते हुए अधीनस्थों को जरूरी दिशा निर्देश दिए। इस अवसर पर उनके साथ पुलिस अधीक्षक अमित कुमार आनंद भी उपस्थित रहे।

बुधवार को निरीक्षण के दौरान अधिकारियों ने मुरादाबाद से लेकर ब्रजघाट (अमरोहा) तक प्रस्तावित कांवड़ मार्ग का व्यापक जायजा लिया। रूट डायवर्जन, यातायात नियंत्रण, कानून व्यवस्था, पुलिस प्रबंधन एवं जनसुविधा संबंधी व्यवस्थाओं की समीक्षा की गई। उन्होंने संवेदनशील स्थलों पर सुरक्षा के पुख्ता इंतजाम, मेडिकल सुविधा, शुद्ध पेयजल, अस्थाई शौचालय एवं विश्राम स्थलों की स्थापना हेतु संबंधित अधिकारियों को आवश्यक दिशा-निर्देश प्रदान किए। अपर पुलिस महानिदेशक ने स्पष्ट किया कि कांवड़ यात्रियों की सुरक्षा, सुगम



आवागमन एवं आमजन को न्यूनतम असुविधा सुनिश्चित करना प्राथमिकता होगी। यात्रा के दौरान भीड़ नियंत्रण, सीसीटीवी निगरानी, ड्रोन से निगरानी, महिला सुरक्षा और रूट पर पर्याप्त पुलिस बल की तैनाती पर उन्होंने दिशा निर्देश दिए। एसपी ने बताया कि सभी व्यवस्थाएं समयबद्ध रूप से पूर्ण

कर ली जाएंगी। जिला प्रशासन व पुलिस विभाग समन्वय के साथ कांवड़ यात्रा को शांतिपूर्ण ढंग से संपन्न कराने हेतु पूर्णत तत्पर है। इस अवसर पर क्षेत्राधिकारी धनौरा रवेताभ भास्कर, प्रभारी थाना गजरीला अखिलेश प्रधान, प्रभारी यातायात अनुज मलिक एवं स्थानीय पुलिस बल मौजूद रहे।



मंडी धनौरी। नगर पालिका में संचारी रोगों की रोकथाम को लेकर बैठक में बोले वक्ता।

चार दिन से लापता किशोरी का सुराग नहीं

शाह टाइम्स संवाददाता

मंडी धनौरी। कस्बे के एक मोहल्ले से चार दिन पहले लापता हुई 17 वर्षीय किशोरी का अब तक कोई सुराग नहीं लग सका है। परि.जनों की ओर से दी गई तहरीर पर पुलिस ने गुमशुदगी दर्ज कर तलाश शुरू कर दी है।

किशोरी के पिता ने पुलिस को

बताया कि बीते रविवार सुबह उनकी बेटी किसी काम का हवाला देकर घर से निकली थी, लेकिन देर शाम तक वापस नहीं लौटी। परि.जनों ने पहले अपने स्तर पर उसे आसपास, रिश्तेदारों और परिचितों के यहां तलाश किया, मगर कोई जानकारी नहीं मिल सकी। आखिरकार परिजन मंगलवार को

थाना पहुंचे और बेटी की सक्शुल बरामदगी की मांग करते हुए गुमशुदगी दर्ज कराई। थाना प्रभारी निरीक्षक मनोज कुमार ने बताया कि किशोरी की गुमशुदगी की रिपोर्ट दर्ज कर ली गई है और तलाश के प्रयास तेज कर दिए गए हैं। जल्द ही उसका सुराग लगाने के लिए हर संभावित स्थानों पर छानबीन की जा रही है।

उधार मांगने पर महिला पर चाकू से हमला

शाह टाइम्स संवाददाता

रहरा। थाना क्षेत्र के गांव रुपनागल निवासी सावित्री पत्नी महिपाल सिंह ने पुलिस को तहरीर देते हुए बताया कि कि गांव निवासी युवक ने अपने परिवार के लोगों के साथ गाली गलौज करनी शुरू कर दी गाली गलौज का विरोध किया तो युवक ने चाकू से हमला कर दिया तथा अपनी जान बचाते हुए भागी तो ईंट पत्थरों से मारकर घायल कर दिया ।

महिला ने युवक के खेत में खड़ी मंथा की फसल को मजदूरी पर काटा था। मजदूरी की रकम युवक से वापस मांगने उसके घर मंगलवार की शाम 4: बजे गई थी और पैसे मांगने पर युवक ने अपने परिवार के लोगों के साथ गाली गलौज करनी शुरू कर दी गाली गलौज का विरोध किया तो युवक ने चाकू से हमला कर दिया तथा अपनी जान बचाते हुए भागी तो ईंट पत्थरों से मारकर घायल कर दिया ।

दुकान में घुसकर मारपीट, दो पर रिपोर्ट

शाह टाइम्स संवाददाता

मंडी धनौरी। नगर के मोहल्ला शिवपुरी में एक कपड़े की दुकान में घुसकर दुकानदार से मारपीट करने और तोड़फोड़ करने का मामला सामने आया है। पीड़ित की तहरीर पर पुलिस ने दो आरोपियों के खिलाफ मुकदमा दर्ज कर जांच शुरू कर दी है। शिवपुरी निवासी दुकानदार टिकू

ने बताया कि सोमवार की शाम वह अपनी दुकान पर बैठा था, तभी मोहल्ले के ही मोनू और तानिष नामक युवक वहां पहुंचे और अचानक दुकान में घुसकर उसके साथ मारपीट करने लगे। पीड़ित के अनुसार, दोनों ने दुकान में जमकर तोड़फोड़ की और सामान को नुकसान पहुंचाया। जाते-जाते आरोपी

उसे जान से मारने की धमकी भी देकर फरार हो गए। थाना प्रभारी निरीक्षक मनोज कुमार ने बताया कि पीड़ित की तहरीर के आधार पर दोनों आरोपियों के विरुद्ध संबंधित धाराओं में मुकदमा दर्ज कर लिया गया है। मामले की गहनता से जांच की जा रही है, और जल्द ही आवश्यक कार्रवाई की जाएगी

उन्हो मूखणीय माला पर हउ समीक्षा नदेक क बिदुषी पर लिखल क स्थिति जानै। उन्हो माला क प्रतिक्रिया क हउ कारखाना, प्रतिक्रिया बिबेचनाओं, इप्पी ओर वाछिअ अपराधियों को गिरफ्तारी को प्रमत्त बने ओर एप्सी-एप्सी, डमरी मुक्त, महिली उन्हो नृप, देहक हत्या, बलात्कार, प्रमत्त बने गंधीर माला पर सखर हउये अपनको को कहा। उन्हो कहा कि महिला अपनको में नैजी से कारवाई हो ओर दोषियों को जेन भेज जाय। साक्षर शक्ति अपनको को पूरी तथ्या से सख चर्चना जाय। डीआरडी नै साक्षर शक्ति ओर अन्य थानी पर साक्षर अपनको की बिबेचना की समीक्षा नदेक करत हउ कहा कि उन्हो माला को हल में नै होय। उन्हो पर भीतरता से काम करत करत तनकी की उन्हो को मखतुत करत। इन्के अलगा नदेक क प्रतिक्रिया की ओर से पानी, लिखल अपनको मखतुत आओत। उन्हो माला को रीर के संपन, माला को प्रमत्तिका क हउकर निरुत्तरता क अपाद रिह। उन्हो नैके कल्प की पत्रिका, सखक हउये के ओंओत को समीक्षा ओर इंगेजेट हउ एसमोरेट हाइवाये में अउरेट की स्थिति को जानकी होत। उन्हो कहा कि पाठानिया बखस्य थुना ओर हासत पर करत रोगा। डीआरडी साक्षरी नै नै थु एक कहा कि हउ जिये नै एप्सीरपी ओर एप्सीर खुद मालीनियर होत ओर छोटे से छोटी नृपन पर तनुत बखान होत।

चोरों ने तीन घरों से लाखों का माल उड़ाया

सैदनगली में नहीं थम रहा चोरों का आतंक, रिपोर्ट दर्ज कराने को दी गई तहरीर

शाह टाइम्स संवाददाता सैदनगली। रात के अँधेरे में गांव के तीन घरों में अज्ञात चोरों द्वारा लाखों रुपये की चोरी कर ली। पुलिस ने काबिंग कर चोरों का पता लगाने का प्रयास किया। लेकिन कामयाबी हासिल नहीं हो सकी। फिलहाल पुलिस मामले की जांच में जुटी है।

बुधवार की रात्रि सैदनगली थाना क्षेत्र के गांव ईसापुर शर्की निवासी जवेन्द्र पुत्र जसराज के घर में पीछे से कमल लगाकर अज्ञात चोरों द्वारा कमरे के अंदर लॉकर में रखी भैंस बेचकर इकट्ठा की गई एक लाख दस हजार की नगदी एवं सोने चांदी के गहनों समेत करीब 7 लाख के माल पर हाथ साफ कर दिया। गांव के ही बौरवल पुत्र

हरलाल के घर से कमरे का ताला तोड़कर 1500 रूपए की नकदी एवं नए कपड़े तथा गांव निवासी पप्पू पुत्र लखपत के घर से एक मंगलसूत्र और नये कपड़े आदि चोरी कर लिए तथा चुपचाप वहां से निकल गये। इसके बाद चोरों ने गांव के ही जयपाल पुत्र बड़न के घर पर कमल लगा दिया। जहां कमल की आवाज सुनकर घर में जगा हो गई। शोर मचाने पर चोर मौके से फरार हो गये। सूचना पर पहुंची सैदनगली थाना पुलिस ने ग्रामीणों के साथ काबिंग करते हुए चोरों का पता लगाने का प्रयास किया। लेकिन पुलिस को कामयाबी नहीं मिल सकी। इसके बाद ग्रामीणों में बढ़ती चोरियों की घटनाओं से आक्रोश बना हुआ है।



सैदनगली थाना क्षेत्र में चोरी की घटनाएं प्रतिदिन बढ़ती जा रही हैं।

घर के बाहर खड़ा ई-रिक्शा चोरी

शाह टाइम्स संवाददाता हसनपुर। नगर के मौहल्ला होली वाला हिरन वाला निवासी जोशान पुत्र कलुआ ई रिक्शा चलाकर अपने परिवार का पालन पोषण करता है। प्रतिदिन की भांति मंगलवार की रात्रि उसने ई रिक्शा लाकर अपने घर के बाहर खड़ी कर दी जो देर रात्रि अज्ञात चोरों द्वारा चोरी कर ली गई। सुबह होने पर जब पता चला तो पीड़ित ने पुलिस को अज्ञात चोरों के खिलाफ तहरीर देकर ई रिक्शा बरामद करने की मांग की। पीड़ित का कहना है कि घर के पास लगे सीसीटीवी कैमरे में चोरी की घटना कैद हो गई है। कस्बा ईंचाई संदीप पवार द्वारा बताया गया तहरीर प्राप्त हुई है जांच कर कार्रवाई की जायेगी।

मन्दिर में शादी रचाकर कोतवाली पहुंचा प्रेमी जोड़ा

पुलिस ने नाबालिग दुल्हन को भेजा वन स्टेप सेंटर, प्रेमी को भेजा जेल

शाह टाइम्स संवाददाता जोगिया। मंदिर में शादी करने के बाद प्रेमीयुगल कोतवाली पहुंच गया। प्रेमिका ने खुद को बालिग बताते हुए अपनी इच्छा से शादी करने की बात कही। परिजनों से जान का खतरा जताते हुए सुरक्षा देने की मांग की लेकिन मार्कशीट में अंकित जन्मतिथि में दुल्हन नाबालिग निकली। पुलिस फिलहाल मामले की जांच कर रही है। युवती को वन स्टेप

सेंटर भेजने के बाद मामले में आरोपी युवक का चालान कर दिया गया है। अमरोहा देहात थाना क्षेत्र के एक गांव निवासी युवती का प्रेम प्रसंग डिंडौली कोतवाली क्षेत्र के एक गांव में रहने वाले अपने रिश्ते के ममेरे भाई से चल रहा था। मंगलवार सुबह घर से फरार हुए प्रेमीयुगल ने किसी मंदिर में जाकर चुपचाप शादी कर ली। शादी करने के बाद प्रेमी युगल दोपहर में डिंडौली कोतवाली पहुंच

गया तथा पुलिस से सुरक्षा देने की मांग की। डिंडौली पुलिस ने इसकी सूचना तुरंत अमरोहा देहात पुलिस को दे दी क्योंकि युवती उसी थाना क्षेत्र की रहने वाली थी। इसके बाद देहात थाने से पुलिस टीम डिंडौली कोतवाली पहुंच गई। वहीं, पुलिस की सूचना पर युवती के परिजन भी कोतवाली आ गए तथा हंगामा करने लगे। मार्कशीट में दर्ज जन्मतिथि के आधार पर युवती नाबालिग निकली।

लिहाजा, पुलिस ने आरोपी युवक को हिरासत में ले लिया। इसके बाद परिजन अमरोहा देहात थाने पहुंचे और युवक के खिलाफ बेटी को बहला-फुसलाकर ले जाने का आरोप लगाकर मुकदमा दर्ज करा दिया। पुलिस ने आरोपी युवक का चालान कर दिया है जबकि युवती को वन स्टेप सेंटर में रखा गया है। पुलिस अब गुरवार को कोर्ट में युवती के बयान दर्ज कराएगी।

विवेचक, प्रबंधक व प्रधानाचार्य के खिलाफ रिपोर्ट के आदेश

नाबालिग की फर्जी टीसी बनवाने के मामले में फंसे

शाह टाइम्स ब्यूरो अमरोहा। फर्जी टीसी बनाने में कोर्ट ने स्कूल प्रबंधक, प्रधानाचार्य व विवेचक समेत छह के खिलाफ रिपोर्ट दर्ज करने के आदेश दिये हैं।

मामला सैदनगली थाना क्षेत्र के एक गांव का है। यहां एक किसान का परिवार रहता है। उनकी पत्नी का आरोप है कि क्षेत्र के गांव सब्दलपुर की मईया में रहने वाले आकाश अपने पिता ब्रह्मपाल व मां अर्चना को मदद से 26 जनवरी 2025 को उनकी नाबालिग बेटी को भगाकर ले गया था। मामले में किसान की पत्नी ने सैदनगली थाने में शिकायत की लेकिन पुलिस ने उनकी कोई सुनवाई नहीं की। 26 फरवरी को एसपी के निर्देश पर आरोपियों के खिलाफ मुकदमा दर्ज हुआ। विवेचना थाने में तैनात दरोगा सुनील कुमार शर्मा को मिली।

आरोप है कि विवेचक सुनील कुमार शर्मा आरोपी पक्ष से हमसाज हो गए। उन्होंने आरोपी आकाश, ब्रह्मपाल और अर्चना को किशोरी को बालिग दर्शाने के लिए उसकी फर्जी टीसी बनवाने की सलाह दी। इसके बाद आरोपियों ने नौगावा सादात क्षेत्र में संचालित गांधी जूनियर हाईस्कूल पीलाकुंड हाफिजपुर के प्रबंधक और प्रधानाचार्य से फर्जी टीसी हासिल कर ली। जिसमें किशोरी का जन्म 1 जनवरी 2006 का दिखाया गया जबकि किसान की पत्नी ने सीताराम इंटर कॉलेज शब्दलपुर शर्की की टीसी पुलिस को दी थी। जिसमें किशोरी की जन्मतिथि 2 दिसंबर 2008 थी। विवेचक सुनील कुमार शर्मा ने असली टीसी को नजरंदाज कर फर्जी टीसी को सही माना। उसके आधार पर किशोरी को बाल कल्याण समिति के सामने पेश कर दिया।

समिति ने विवेचक की रिपोर्ट के आधार पर उनकी नाबालिग बेटी को बालिग माना। इसके बाद विवेचक ने कोर्ट में बयान दर्ज कराने के बाद 6 फरवरी को उनकी नाबालिग बेटी को आरोपी ब्रह्मपाल सिंह व अर्चना देवी की सुपुर्दगी में दे दिया। फाइनल रिपोर्ट लगाकर मुकदमा खत्म कर दिया। मामले में किसान की पत्नी ने कोर्ट की शरण ली थी। जिसे गंभीरता से लेकर अपर सत्र न्यायाधीश पॉक्सो एक्ट प्रथम ने आरोपी आकाश, उसके पिता ब्रह्मपाल सिंह, माता अर्चना, गांधी जूनियर हाई स्कूल पीलाकुंड हाफिजपुर के प्रबंधक के अलावा प्रधानाचार्य रेखा गुप्ता तथा विवेचक सुनील कुमार शर्मा के खिलाफ मुकदमा दर्ज करने के आदेश दिया। प्रभारी निरीक्षक बालेंद्र कुमार ने मामले में आरोपियों के खिलाफ मुकदमा दर्ज कर जांच शुरू करने की बात कही।

महिला की मौत पर अस्पताल की ओटी सीज

ससुराल व मायके वालों में हुआ विवाद

शाह टाइम्स संवाददाता हसनपुर। जच्चा महिला को उपचार के दौरान मौत होने से परिवार में कोहराम मच गया। नवजात बालिका सही सलामत है। स्वास्थ्य विभाग ने अस्पताल की ओटी को सील कर दिया है। ससुराल एवं मायके पक्ष के बीच विवाद होने के कारण देर शाम तक महिला के शव का अंतिम संस्कार नहीं हुआ था।

कोतवाली क्षेत्र के गांव गुलामपुर निवासी अमित ने अपनी पत्नी रोमिका को प्रसव प्रीडा होने पर रविवार को नगर के बाईपास मार्ग स्थित एक अस्पताल में भर्ती कराया था। रोमिका ने एक बेटी को जन्म दे दिया। लेकिन जच्चा महिला की हालत दिखाई गई। अस्पताल के संचालक ने महिला को मेरठ में भर्ती कर दिया था। लेकिन बुधवार की सुबह जच्चा महिला रो.

मिका की मौत हो गई। जैसे यह खबर गुलामपुर पहुंची तो परिवार में कोहराम मच गया। ग्रामीणों ने स्वास्थ्य विभाग के उच्च अधिकारी को फोन किया तो नोडल अधिकारी शरद कुमार ने अस्पताल पहुंचकर अस्पताल की ओटी को सील कर दिया। नोडल अधिकारी डाक्टर शरद कुमार ने बताया अस्पताल की ओटी को सील किया गया है। संच. लाल से ऑपरेशन करने वाले चिकित्सक के अभिलेख मांगे गये हैं। कोतवाल वरुण कुमार ने बताया सूचना पर पुलिस मौके पर पहुंची थी। लेकिन वहां उन्हें कुछ नहीं मिला। वहीं सूचना मिलने पर रोमिका के मायके वालों भी उसकी सुसुराल पहुंच गये थे। बताया जा रहा है कि दोनों पक्षों में विवाद हो गया जिसके चलते देर शाम तक रोमिका के शव का अंतिम संस्कार नहीं हो सका था।

लाखों की ठगी करने वाले नटवरलाल को बनाया बंधक

बिजली बिल सही कराने के नाम पर की लाखों की ठगी

शाह टाइम्स संवाददाता हसनपुर। बिजली के बिल ठीक करने के नाम पर नटवरलाल ने दर्जनों लोगों से लाखों रुपये की ठगी कर ली। नटवरलाल को पीड़ितों ने बुलाकर बंधक बना लिया। बिजली विभाग ने ठगी करने वाले को पहचानने से इनकार कर दिया।

क्षेत्र की जनता बिजली बिल अधिक आने के कारण पहले से ही परेशान थी। ऊपर से एक नटवरलाल ने बिजली उपभोक्ताओं से बिजली बिल ठीक कराने के नाम पर लाखों रुपये की ठगी कर ली। बुधवार को नगर के बाईपास से सटी धोबीयान कॉलोनी में सनी अग्रवाल को कई लोगों ने बुलाकर उसे पकड़ लिया। उन्होंने बताया कि वह बिजली उपभोक्ता है। पकड़े गये सनी अग्रवाल ने उनसे बिजली ठीक करवाने के नाम पर लाखों रुपये की ठगी की है। पीड़ित काशी ने बताया



कि सनी ने उनसे बिजली बिल ठीक करने के नाम पर लाखों रुपए की ठगी की है। वह पैसा लेने के बाद हसनपुर नहीं आ रहा था। लेकिन जब उन्होंने उससे कहा कि पीड़ी करानी है 50 हजार देगे। तो वह पैसों के लालच में आ गया। सूचना

मिलते ही बिजली विभाग के जेई अजय कुमार भी मौके पर पहुंच गये। नटवरलाल को पकड़ने के बाद भीड़ ने वहां पर हंगामा काटना शुरू कर दिया। नटवरलाल ने बताया कि वह बिजली बिल ठीक करवाने व पीड़ी बनवाने के नाम पर बिजली

उपभोक्ताओं से पैसा लेता था। नटवरलाल ने बताया कि सैदनगली में एक सविदा कर्मचारी से साठ गांठ के चलते इस काम को अंजाम दे रहा था। समाचार लिखे जाने तक बिजली उपभोक्ताओं ने पकड़े गये नटवरलाल को बंधक बनाया हुआ था।

भाजपा ने किया संविधान हत्या दिवस का आयोजन

आपातकाल लागू करना देश का सबसे बड़ा काला अध्याय

शाह टाइम्स संवाददाता, गजरौला। वर्ष 1975 में तत्कालीन कांग्रेस सरकार द्वारा लागू गए आपातकाल की कड़े शब्दों में निंदा करते हुए भाजपा ने इस दिन को संविधान हत्या दिवस के रूप में मनाया। जनपद के प्रभारी मंत्री केपी मलिक व प्रदेश मंत्री चन्द्रमोहन ने कहा कि यह आपातकाल कांग्रेस की तत्कालीन सरकार ने अपनी पार्टी को बचाने के लिये लगाया था और पूरे देश के लोगों को यातनाओं का सामना करना पड़ा। बुधवार को नगर के धनौरा मार्ग स्थित वेंकट हॉल में आयोजित सेमिनार में जनपद के प्रभारी मंत्री केपी मलिक ने कहा कि तत्कालीन कांग्रेस सरकार ने किसी राष्ट्रीय आवश्यकता नहीं बल्कि अपनी पार्टी के अस्तित्व को बचाने के लिये पूरे देश को आपातकाल की आग में झोंका और पूरे देश ने यातना सहनी। कहा कि भाजपा की



डबल इंजन सरकार ने हमेशा देश को आगे बढ़ाने, इसानियत को बचाने का काम किया है। प्रदेश मंत्री चन्द्रमोहन ने कहा कि पचास साल पहले हुई आपातकाल की घटना को याद करके

आज भी लोग झेली गई यातनाओं को याद करके कांप उठते हैं। कहा कि भाजपा ने सबका साथ, सबका विकास की नीति पर चलते हुए पूरे देश में प्रदेश को आगे बढ़ाने का काम किया है।

कार्यक्रम में क्षेत्रीय मंत्री कविता, सांसद चौ. कंवर सिंह तंवर, धनौरा विधायक राजीव तरारा, हसनपुर विधायक महेंद्र सिंह खड्गवंशी, जिलाध्यक्ष उदयगिरि गोस्वामी, गजरौला ब्लॉक प्रमुख मोनाक्षी चौधरी, हसनपुर प्रमुख ममता गुर्जर, अमरोहा ब्लॉक प्रमुख सरदार गुरेन्द्र सिंह हिल्लो, हसनपुर चेयरमैन राजपाल सैनी, गजरौला से नगर स्वच्छता प्रेरक/पूर्व विधायक हरपाल सिंह, धनौरा चेयरमैन प्रवीण अग्रवाल, चंद्रभान भाटी, पूरन सिंह सैनी, अभिनव कौशिक, राकेश वर्मा, डॉ. सोहन सिंह, महेश प्रधान, गिरीश त्यागी, ऋषिपाल नागर, रामरतन सिंह जाटव, मयंक अग्रवाल, शरद गर्ग, सुनील गुप्ता, अंकुर नागर, डॉ. राजीव शुक्ल, महेंद्र प्रजापति, डॉ. उल्म प्रजापति, अंकुश पाल, निहार त्यागी, सचिन त्यागी आदि मौजूद रहे। संयोजन जिला उपाध्यक्ष अतुल चौधरी व सह संयोजन जिला मंत्री राजीव चौहान का रहा।

धूमधाम से निकाली गई श्री साई शोभायात्रा

साई बाबा की पालकी रहीं आकर्षण का केन्द्र

शाह टाइम्स संवाददाता हसनपुर। श्री साई सेवा समिति के तत्वाधान में साई बाबा मंदिर के 23 वें स्थापना दिवस के अवसर पर भव्य रूप से साई पालकी शोभा यात्रा निकाली गई। साई पालकी शोभा यात्रा नगर स्थित मां चामुंडा मंदिर से प्रारंभ होकर मोहल्ला कायस्थान, मोहल्ला होली वाला, वंश प्लाजा, पुराना डाकघर, जामा मस्जिद, दरबार, जनकपुरी, पंसार बाजार, मोहल्ला महल, मोहल्ला कायस्थान होते हुए चामुंडा मंदिर पर पहुंचकर संपन्न हुई, नगर में कई स्थानों पर शोभा यात्रा का भक्तों द्वारा पुष्प वर्षा कर एवं जलपान कराकर स्वागत किया गया। शोभायात्रा में सबसे आगे बाबा का



उला, उसके बाद साई बाबा की झांकी और अंत में बाबा की पालकी कंधों पर लेकर भक्त चल रहे थे। शोभायात्रा में अनुराग अग्रवाल, विकास अग्रवाल,

महेंद्र चावला, संदीप अग्रवाल, अशोक अग्रवाल, सुनील अग्रवाल, संदीप रस्तोगी, शशि रस्तोगी, अरविंद अग्रवाल आदि भक्त मौजूद रहे।

युवक ने फांसी लगाकर की आत्महत्या

पारिवारिक कलह में उठाया कदम

शाह टाइम्स संवाददाता जोगिया। पारिवारिक विवाद से परेशान होकर युवक ने आत्मघाती कदम उठा लिया। फांसी लगाकर अपनी जान दे दी। मंगलवार शाम जंगल में उसका शव रस्सी से पेड़ पर लटका मिला। कोहराम के बीच परिजनों ने पुलिस को सूचना दिए बिना आनन-फानन में शव का अंतिम संस्कार कर दिया है। घटना डिंडौली कोतवाली क्षेत्र के एक गांव की है। यहां रहने वाले एक किसान के परिवार में बीते कुछ दिनों से आपसी कलह चल रही थी। जिस लेकर किसान का 22 वर्षीय बेटा काफी तनाव में था। इसी पारिवा. रिक्त कलह से तंग होकर किसान

के बेटे ने अचानक ही अपनी जिंदगी खत्म करने का फैसला ले लिया। तनाव के बीच गुमसुम हालात में घर से निकलने के बाद वह जंगल की ओर चला गया। वहां उसने पेड़ पर रस्सी का फंदा लगाकर फांसी लगा ली। शाम में खेतों से चारा लेने गए ग्रामीणों की नजर पेड़ पर लटक के युवक के शव पर पड़ी तो उनके होश उड़ गए। ग्रामीणों ने तुरंत गांव पहुंचकर घटना की जानकारी दी। सूचना मिलते ही मौके पर पहुंचे परिजनों और ग्रामीणों ने युवक के शव को नीचे उतारा। मामले की सूचना पुलिस को देने के बजाय आपसी सहमति से बिना किसी कानूनी कार्रवाई शव का अंतिम संस्कार कर दिया

परमाणु कार्यक्रम पर बहस

अमेरिकी राष्ट्रपति डोनाल्ड ट्रम्प व कतर के नेताओं के प्रयासों से ईरान व इजरायल के बीच संघर्ष विराम तो हो गया, लेकिन खुद अमेरिका में ही एक नई बहस छिड़ गई कि सीजफायर से एक दिन पूर्व अमेरिका ने जो ईरान के तीन परमाणु संयंत्रों पर हमला किया था, वह कितना कारगर था, जहां तक बात अमेरिकी राष्ट्रपति की है, उन्होंने इन हमलों को पूरी तरह सफल बताया और बुधवार इन हमलों की तुलना 1945 में जापान के हिरोशिमा में अमेरिका के परमाणु हमलों से कर डाली। ट्रम्प इस समय नीदरलैंड के हेग में हैं, जहां वह नाटो देशों के सम्मेलन में भाग लेने के लिए पहुंचे हुए हैं।

वहीं से उन्होंने जानकारी देते हुए बताया कि वह हिरोशिमा और नागासाकी का उदाहरण नहीं देना चाहते, लेकिन यह मूलरूप से वही सीज थी, जिसने ईरान-इजरायल के बीच जंग खत्म की। उनका कहना था कि अगर हमने उन्हें नहीं हटाया होता तो वह लड़ रहे होते। मतलब साफ है कि अमेरिका के हमले इतने सफल थे जिस कारण सीजफायर हो पाया। तो वहीं दूसरी तरफ अमेरिकी सरकार के ही खुफिया विभाग डिफेंस इंटेजिलेंस एजेंसी (डीआईए) ने अपनी रिपोर्ट में अनुमान जताया है कि अमेरिकी हमले में ईरान का परमाणु कार्यक्रम बच गया है और यह पूरी तरह से तबाह नहीं हुआ है बल्कि सिर्फ कुछ महीने के लिए पीछे हो गया है।

डीआईए की यह रिपोर्ट अमेरिकी न्यूज चैनल सीएनएन और न्यूयॉर्क टाइम्स के माध्यम से सामने आई है। वहीं अमेरिकी राष्ट्रपति इन रिपोर्टों पर भड़के हुए हैं, उन्होंने अपने सोशल मीडिया पर लिखा कि सीएनएन असफल हो रहे हैं। न्यूयॉर्क टाइम्स के साथ मिलकर इतिहास के सबसे सफल सैन्य अभियान को बदनाम करने की कोशिश कर रहे हैं। उन्होंने यह भी लिखा कि सीएनएन व न्यूयॉर्क टाइम्स को जनता ने लताड़ लगाई है। व्हाइट हाउस ने भी मीडिया रिपोर्ट को खारिज किया है। प्रेस सचिव कैरोलिन लेविट ने खारिज करते हुए कहा है कि रिपोर्ट लीक होना राष्ट्रपति ट्रम्प को बदनाम करने की साजिश है। साथ ही उन बहादुर फाइटर का क्रेडिट लेने की कोशिश है जिसने ईरान के परमाणु कार्यक्रम को नष्ट किया।

उन्होंने खुद ही सवाल किया कि कोई भी समझ सकता है कि जब 30 हजार पॉन्ड के 14 बम कहीं गिरते हैं, तो वहां क्या होता है। मतलब साफ है कि ईरान के परमाणु कार्यक्रम को लेकर खुद अमेरिका में ही बहस चल रही है। जबकि ईरान ने अपनी तरफ से साफ कर दिया है कि उसके कार्यक्रम को कोई ख़ास नुकसान नहीं हुआ है और वह अपने परमाणु कार्यक्रम से पीछे नहीं हटेंगे। जबकि इजरायल के प्रधानमंत्री नेतन्याहू अभी भी यह कहते नहीं थक रहे कि अगर ईरान ने परमाणु कार्यक्रम को जारी रखा तो वह उस पर हमला करने में जरा भी देर नहीं लगाएंगे। जाहिर है, यह सारा झगड़ा ही ईरानी परमाणु कार्यक्रम को लेकर है। इससे साफ हो जाता है कि भले ही सीजफायर हो गया हो, लेकिन भविष्य में कोई संघर्ष नहीं होगा, इसकी कोई गारंटी नहीं ले सकता। यू भी दोनों तरफ से धमकियों का दौर अभी थमने का नाम नहीं ले रहा है। ऐसे में जरूरी हो जाता है कि समय रहते विश्व के बड़े देश ऐसा रास्ता तलाशें, जिससे शांति स्थापित होने में मदद मिले।

अब अन्नदाता किसान खुशहाल है, आत्महत्या नहीं करता

पिछली सरकारों की अकर्मण्यता के कारण कृषि के क्षेत्र में जो विकास हो सकता था वो नहीं हो पाया, इससे हमारे किसान लाभ से वंचित रह गए। योजनाएं आपस में धन के बंदरबांट के लिए बनती थीं और हमारे किसानों को कोई लाभ नहीं मिल पाता था, 2014 में केंद्र में प्रधानमंत्री मोदी के आने के बाद देश में समग्र विकास की जो अवधारणा विकसित हुई है, उससे देश का हर वर्ग लाभान्वित हो रहा है, समग्र विकास के परिणाम स्वरूप अब किसानों के जीवन में परिवर्तन आ रहा है, अब अन्नदाता किसान खुशहाल है, आत्महत्या नहीं करता है।

-योगी आदित्यनाथ, मुख्यमंत्री, उप्र



अगर इमरजेन्सी नहीं लगी होती तो...



2014 से अब तक कुछ हुआ हो या न हुआ हो लेकिन एक बात तो हुई है कि संघ और उसके अनुवांशिक संगठनों द्वारा गांधी, नेहरू, पटेल, सुभाषचंद्र बोस, भगत सिंह से लेकर गणेश को दूध और नदी नहाकर मोक्ष की प्रार्थियों के जो भी कट-पेस्ट विचार विगत 78 सालों में पूरी एक पीढ़ी के भीतर दूंसे गए थे, वो सब पोपले साबित हुए। तथ्यात्मक बात करना और भविष्य निर्माण पर बात करना, कभी संघ को नहीं भायी

शायद ही आपने कभी सुना हो कि संघ और उसके संगठनों ने बेहतरीन शिक्षा, स्वास्थ्य, रोजगार, ज्ञान, विज्ञान और प्रगतिशीलता से लेकर पर्यावरण के गंभीर हो चले विषयों पर कोई जनआंदोलन खड़ा किया हो? इनसे धर्म और पता नहीं कौन सी संस्कृति से आगे कभी बान नहीं हुई। कुछ लोगों का भविष्य ही हर साल बे-सिर-पैर के मुड़े उखाड़कर पीढ़ियों को बरगलाना, सामाजिक समरसता को समाप्त करना और धार्मिक उन्माद को पैदा करते हुए लोगों को पाखंड के काला सागर में फेंकते रहना यही उद्देश्य रहा है।

दुर्भाग्यपूर्ण यह है कि जिस देश में साइंस, टेक्नोलॉजी, शानदार सरकारी लैबोरेटरीज, रिसर्च सेंटरों और चीन द्वारा तबाह कर दिए गए मैन्युफैक्चरिंग सेंटरों को बचाने की बात होनी चाहिए थी, वह अतीत दिवस मनाते हैं। इनसे वर्तमान और भविष्य पर सवाल करके देखिए तो जरा आपको सीधे 1947 तक खींच ले जाएंगे। इनका झूठ हर पल मजबूत और इतना भयावह है कि यह आपसे एक वृक्ष मां के नाम पर लगाने को कहेंगे और दूसरी ओर हजारों हेक्टेयर जंगल साफ करा देंगे। यह इतने खतरनाक हैं कि यह आपको रमा के पर्देचिन्हों पर डाक्यूमेंट्री दिखाएंगे और दंडकारण्य क्षेत्र के ही जंगल निपटा देंगे।

एक बार मादक पदार्थों को लत लग जाए तो व्यक्ति इनके बिना रह नहीं पाता। यही नहीं, उसे पहले जैसा नशे का प्रभाव पैदा करने के लिए और अधिक मात्रा में मादक पदार्थ लेने पड़ते हैं। इस तरह व्यक्ति इनका गुलाम बनकर रह जाता है। अधिकांश लोगों में गलत धारणाएं विद्यमान हैं कि मादक पदार्थों के सेवन से व्यक्ति की सृजनशीलता बढ़ती है और इससे व्यक्ति में सोच-विचार की क्षमता, एकाग्रता तथा यौन सुख बढ़ता है लेकिन वास्तविकता यही है कि नशे के शिकार लोगों की सोच-विचार की क्षमता और इसकी स्पष्टता खत्म हो जाती है।

आज यह फिर एक मरी हुई लाश यानी 1975 की इमरजेन्सी निकाल कर लाए हैं। हर साल लाते हैं और आगे भी लाएंगे। कांग्रेसियों का लंबे समय तक सत्ता शासन रहा, लेकिन वो कभी आम जनता के बीच अपने विरोध के खिलाफ तथ्यों को लेकर सामने नहीं आए। वह यह बता ही नहीं पाए कि देश में यदि 25 जून, 1975 को इमरजेन्सी न लाती तो CIA एक समूचे राष्ट्र को ही निपटाने की तैयारी कर चुका था। बात शुरू करते हैं पूज्य होमी जहांगीर भाभा से। यह महान आत्मा चाहती थी कि भारत 1980 तक एक स्वतंत्र परमाणु शक्ति बन कर उभरे। दुर्भाग्यपूर्ण यह रहा कि दिनांक 24 जनवरी, 1966 को एक विमान दुर्घटना हुई और तमाम रहस्यों में उलझी हुई उनकी मृत्यु हो गई। यह ऐसी विमान दुर्घटना थी जिसका न तो मतवा मिला, न कोई शव मिला, न विमान का ब्लैक बॉक्स मिला। इसके बाद पता चला कि इस दुर्घटना में अमेरिकी खुफिया एजेंसी CIA का हाथ था। वही अमेरिका जिसके लिए तथ्यांकित राष्ट्रवादी लोग अपना अंगोछा बिछाए रहते हैं। इस हाथ के होने की पुष्टि भी हो गई जब CIA के एक पूर्व अधिकारी रॉबर्ट क्रॉली ने स्वीकार किया कि हमें भाभा को रोकना ही पड़ा, क्योंकि वो परमाणु बम बनाने के बहुत करीब थे। अमेरिका भारत की औद्योगिक, स्पेस साइंस, चिकित्सा और विज्ञान के क्षेत्र में प्रगति का कभी भी पोषक नहीं रहा। आज भी इससे खतरनाक और धूर्त देश दुनिया में दूसरा नहीं है। सीआईए की इस हरकत से भारत का परमाणु ऊर्जा कार्यक्रम बुरी तरह से प्रभावित हो गया, लेकिन तत्कालीन सत्ता नेतृत्व नहीं टूटा और न उसकी हिम्मत टूटी। विक्रम साराभाई को परमाणु ऊर्जा आयोग का अध्यक्ष नियुक्त किया गया और उन्होंने भाभा के अधूरे कार्यों को पूरा किया। पूज्य भाभा जी के निधन के बाद, परमाणु



परीक्षणों में कुछ देरी हुई, लेकिन 1974 में पोखरण में पहला परमाणु परीक्षण किया गया, जो भाभा के दुष्टिकोण का परिणाम था। आगे बढ़ते हैं, होमी जहांगीर भाभा जी की हत्या के बाद CIA अपने मानस पुत्रों के जरिए भारत में सत्ता परिवर्तन की योजना में लगा। वर्ष, 1970 के दशक में CIA ने भारत में अपने मानस पुत्रों की जबरदस्त मदद की ताकि भारत को युद्ध के मैदान में नहीं, बल्कि विचारों के मैदान में निपटा दिया जाए। यहीं से, CIA का Soft Regime Change मॉडल सामने आया। तमाम अमेरिकी फाउंडेशनों के जरिए और अमेरिकी गुट के देशों की यूनिवर्सिटीज के जरिए भारत के तथ्यांकित पत्रकारों, बुद्धिजीवियों और छात्रों पर जबरदस्त वैचारिक नियंत्रण का अभियान शुरू हुआ और अंततः यह एक बहुत बड़े छात्र आंदोलनों के रूप में दिखा और फिर इसे एक जनक्रांति का रूप दे दिया गया। इसके बाद न्यापालिका के जरिए खेल शुरू हुए और कुछ फैसले ऐसे कराए गए जिससे देश में राजनीतिक अस्थिरता पैदा हो। इसी बीच जेपी आंदोलन शुरू हुआ और वह वैचारिकता से आगे हिंसक होता चला गया। रेलें रोकी जाने लगीं, सरकारी संपत्तियां जलाई जाने लगीं, सरकारी अफसरों को घेरा जाने लगा। खतरा तब और बढ़ा जब जेपी साहेब ने सार्वजनिक रूप से सेना और पुलिस से आह्वान किया कि वे सरकार के आदेश को अस्वीकार कर

युवा सोच पर नशे का ग्रहण, चिंता का सबब

विश्व के अनेक देशों में लोगों में और खासकर युवाओं में नशीले पदार्थों के सेवन की प्रवृत्ति तेजी से बढ़ रही है। नशीली दवाओं के दुरुपयोग और अवैध तस्करी के खिलाफ जागरूकता बढ़ाने के लिए ही हर साल 26 जून को अंतर्राष्ट्रीय नशा एवं मादक पदार्थ निषेध दिवस मनाया जाता है। जहां तक भारत की बात है, चिंता का विषय यह है कि अब यह प्रवृत्ति केवल शहरी क्षेत्रों तक ही सीमित नहीं रही है बल्कि ग्रामीण क्षेत्रों में भी नशे का जाल फैलता जा रहा है।

ग्रामीण इलाकों में अफीम, चरस, गांजा, हेरोइन आदि के अलावा इंजेक्शन के जरिए लिए जाने वाले मादक पदार्थों का भी इस्तेमाल होने लगा है। वास्तव में मादक पदार्थों का सेवन अब मानवता के प्रति सबसे बड़े अपराध का रूप धारण कर चुका है। रईसजादे युवक-युवतियों की रेव पार्टियां तो नशे का भयावह आधुनिक रूप है, जहां राजनीतिक संरक्षण के चलते प्रायः पुलिस भी हाथ डालने से बचती है। हालांकि कभी-कभार रेव पार्टियों पर छापा मारकर नशे में

मदमस्त लड़के-लड़कियों को गिरफ्तार किया जाता रहा है, जिससे पता चलता रहा है कि देश का आज कोई भी महानगर ऐसा नहीं है, जहां ऐसी रेव पार्टियां रईसजादों की रोजमर्रा की जीवनशैली का हिस्सा न हों। वास्तव में रेव पार्टियां घनादृष्ट बिगडैल युवाओं की नशे की पार्टियों का ही आधुनिक रूप हैं।

कोकोन हो या ऐसे ही अन्य मादक पदार्थ, जिनमें गंध नहीं आती, रसखदार परिवारों के बिगड़े हुए युवाओं का मनपसंद नशा बनते जा रहे हैं। इस बात से बेखबर कि ए तमाम मादक पदार्थों सीधे शरीर के तंत्रिका तंत्र पर हमला करते हैं और शरीर को भयानक बीमारियों की सौगात देते हैं, ऐसे युवा चंद पलों के मजे के लिए इनके गुलाम बन जाते हैं। युवाओं को मादक पदार्थों के करीब लाने में इंटरनेट की भूमिका को भी नजरअंदाज नहीं किया जा सकता। भारत में नशीले पदार्थों का सेवन करने वालों में करीब चालीस फीसदी कॉलेज छात्र हैं, जिनमें लड़कियों की संख्या भी काफी ज्यादा है। देश के अनेक कॉलेजों में तो अब स्थिति यह है कि बहुत से कॉलेजों के अंदर ही आसानी से नशीले पदार्थ उपलब्ध हो जाते हैं।

स्कूल-कॉलेजों के छात्र अक्सर अपने साथियों के कहने या दबाव डालने पर या फिर मॉडर्न दिखने की चाहत में इनका सेवन आरंभ करते हैं। कुछ युवक मादक पदार्थों से होने वाली अनुभूति को अनुभव करने के लिए, कुछ रोमांचक अनुभवों के लिए तो कुछ मानसिक तौर पर परेशानी अथवा हताशा की स्थिति में इनका सेवन शुरू करते हैं।

मानव जीवन की रक्षा के लिए बनाई जाने वाली कुछ दवाओं का उपयोग भी लोग अब नशा करने के लिए करने लगे हैं। देश में नशे के फैलते जाल का सबसे चिंता जनक पहलू यह है कि मादक पदार्थ न सिर्फ मानव शरीर की सुंदरता को नष्ट कर शरीर को खोखला बनाते हैं बल्कि इनका उपयोग युवा पीढ़ी की क्षमताओं को नष्ट कर उनकी सृजनशीलता को भी मिटा रहा है। युवा जिस कदर मादक पदार्थों के शिकंजे में फंस रही है, उसके महेनजर समाज का कर्तव्य है कि वह युवा वर्ग का मार्गदर्शन करते हुए उसे उचित मार्ग दिखाए और गलत मार्ग पर चलने से रोकें।

-योगेश कुमार गोयल

(ये लेखक के निजी विचार हैं)

देश की एकता व अखंडता के लिए खतरनाक है भाषाई विवाद

केंद्रीय गृह मंत्री अमित शाह ने पिछले दिनों नई दिल्ली में एक पूर्व आईएएस अधिकारी द्वारा लिखित एक पुस्तक का विमोचन किया। इसी कार्यक्रम के दौरान उन्होंने एक वाक्य बोलकर राष्ट्रीय स्तर पर भाषाई विवाद को जन्म दे दिया। गृह मंत्री ने कहा कि इस देश में अंग्रेजी बोलने वालों को शर्म आएगी, ऐसा समाज निर्माण अब दूर नहीं है। उत्तर से लेकर दक्षिण तक अमित शाह के इस बयान की काफी तीखी आलोचना हुई। कुछ लोगों ने अंग्रेजी को रोजगार परक भाषा बताया तो कुछ का मानना था कि आत्मविश्वास के लिए अंग्रेजी का ज्ञान अत्यंत आवश्यक है, जबकि कुछ नेताओं ने इस बयान को भारत की भाषाई बहुलता को कमजोर करने और हिंदी थोपने के प्रयास की नजरों से देखा। आश्चर्य की बात तो यह है कि भारत सरकार के ही अनेक मंत्री ऐसे हैं जो धाराप्रवाह अंग्रेजी बोलते हैं। कई प्रमुख मंत्री हैं तो ऐसे भी हैं जो अंग्रेजी में प्रभावी ढंग से संवाद करने के लिए ही जाने जाते हैं।

उदाहरण के तौर पर वित्त और कॉरपोरेट कार्य मंत्री निर्मला सीतारमण अंग्रेजी में अत्यंत धाराप्रवाह हैं। वे जेएनयू से अर्थशास्त्र की डिग्री धारक हैं। वित्तीय नीतियों पर वैश्विक मंचों जैसे जी 20 पर उनके भाषण उनके अंग्रेजी बोलने के कौशल को दर्शाते हैं। इसी तरह विदेश मंत्री डॉ. जयशंकर, जो पूर्व राजनयिक भी रहे हैं, अंग्रेजी में असाधारण रूप से धाराप्रवाह हैं। वह अंतर्राष्ट्रीय मंचों, प्रेस कॉन्फ्रेंस और कूटनीतिक चर्चाओं में प्रायः अंग्रेजी का व्यापक उपयोग करते हैं। इसी प्रकार सड़क परिवहन और राजमार्ग मंत्री नितिन



गडकरी अंग्रेजी बड़े ही आत्मविश्वास के साथ बोलते हैं, विशेष रूप से बुनियादी ढांचे और निवेश से संबंधित अंतर्राष्ट्रीय सम्मेलनों में उनकी धारा प्रवाह अंग्रेजी उनकी काबिलियत में चार चांद लगाती है। पेट्रोलियम और प्राकृतिक गैस, आवासन और शहरी कार्य मंत्री हरदीप सिंह पुरी, यह भी पूर्व राजनयिक हैं तथा अंग्रेजी में उत्कृष्ट संवाद का कौशल रखते हैं। वह संयुक्त राष्ट्र और अन्य वैश्विक मंचों पर अंग्रेजी भाषा के माध्यम से ही भारत का प्रतिनिधित्व कर चुके हैं। इसी तरह नागरिक उड्डयन और इस्पात मंत्री ज्योतिरादित्य सिंधिया, जोकि हार्वर्ड और स्टैनफोर्ड से शिक्षित हैं अंग्रेजी में अत्यंत धाराप्रवाह हैं और संसद व अंतर्राष्ट्रीय मंचों पर इसका उपयोग करते हैं। अमेरिका में शिक्षित और प्रशिक्षित चिकित्सक ग्रामीण विकास और संचार राज्य मंत्री डॉ. पेंमसासानी, जो हैं, अंग्रेजी में पूरी तरह से पारंगत हैं। इस तरह के अनेक उदाहरण हैं विशेषकर दक्षिण भारत के अधिकांश सांसद व मंत्री अंग्रेजी में

संवाद करते हैं।

ऐसे में अमित शाह का यह कहना कि ऐसा समाज निर्माण अब दूर नहीं है कि इस देश में अंग्रेजी बोलने वालों को शर्म आएगी, इसका अर्थ निकालना व इसका विश्लेषण करना बेहद जरूरी है। क्यों शर्म आएगी अंग्रेजी बोलने वालों को? स्वयं प्रधानमंत्री नरेंद्र मोदी भी जब विदेश जाते हैं तो प्रॉम्प्टर पर ही सही परन्तु अंग्रेजी में ही भाषण देकर भारत का पक्ष रखते हैं? कश्मीर से कन्याकुमारी तक आप कहीं भी चले जाइए, यदि आप क्षेत्रीय भाषा बोल पाने में असमर्थ हैं तो अंग्रेजी ही ऐसी भाषा है जो एक दूसरे राज्य के लोगों के मध्य संवाद स्थापित करने का सुगम माध्यम बनती है। देश ही नहीं लगभग पूरे विश्व में अंग्रेजी भाषा विभिन्न देशों के लोगों को एक दूसरे से जोड़ने का काम करती है। आज गृह मंत्री अमित शाह के दर्जनों मंत्रिमंडलीय सहयोगियों सांसदों व अधिका. रियों व राज्य स्तरीय भाजपा नेताओं की संतानें अमे. रिका, ब्रिटेन, ऑस्ट्रेलिया जैसे अन्य कई देशों में शिक्षा ग्रहण कर रही हैं। जाहिर है राष्ट्रवादियों की यह संतानें वहां संस्कृत या हिंदी माध्यम से पढ़ने के लिए नहीं गई हैं। बल्कि यह वहां पढ़कर अंग्रेजी भाषा में ही पारंगत होंगी। तो क्या आने वाले कल को इन्हें भी अंग्रेजी बोलने में शर्म आएगी?

इसमें कोई संदेह नहीं कि क्षेत्रीय भारतीय भाषाएं

भारतीय संस्कृति के आभूषण के समान हैं, परन्तु अदालत से लेकर संसद व दूतावासों तक व मेडिकल व विज्ञान शिक्षा में खासकर प्रयुक्त होने वाली अंग्रेजी भाषा को शर्म शं वाली भाषा तो हरगिज नहीं कहा जा सकता। गृह मंत्री के अनुसार यदि शर्म ही आने की संभावना है तो कम से कम अपनी सरकारी योजनाओं का मेक इन इंडिया, डिजिटल इंडिया, स्टार्टअप इंडिया जैसा अंग्रेजी नाम तो न रखते? इस सम्बन्ध में लोकसभा में विपक्ष के नेता राहुल गांधी ने कहा कि अंग्रेजी सीखना आर्थिक रूप से उपयोगी है और इससे रोजगार के अवसर बढ़ते हैं। राहुल गांधी ने शाह के इस बयान को भारत की भाषाई बहुलता पर हमला बताया। कांग्रेस ने तो इसे सांस्कृतिक आतंकवाद का हिस्सा बताया और कहा कि अंग्रेजी वैश्विक संदर्भ में भारत के युवाओं के लिए बेहद महत्वपूर्ण है। इसी तरह तमिलनाडु के मुख्यमंत्री एमके स्टालिन और डीएमके ने भी शाह के बयान को हिंदी थोपने की एक और कोशिश के रूप में देखा है। डीएमके ने तर्क दिया कि अंग्रेजी भारत की भाषाई विविधता को जोड़ने वाली कड़ी है और इसे कमजोर करना देश की एकता के लिए हानिकारक हो सकता है। पूर्व मुख्यमंत्री पनीरसेल्वम ने अन्नादुरै का हवाला देते हुए कहा कि हिंदी को जबरन थोपना स्वीकार्य नहीं है। इसी तरह भारतीय कम्युनिस्ट पार्टी (माक्सवादी) के नेताओं ने शाह की टिप्पणी को उनकी संकीर्ण राजनीति का परिचायक बताया और कहा कि अधिक भाषाएं सीखने से ज्ञान में वृद्धि होती है, न कि शर्मिंदगी। भारत में लोग अपनी पसंद की भाषा बोलने के लिए स्वतंत्र हैं। अंग्रेजी वैश्विक अर्थव्यवस्था



में भारत को जोड़ने का एक महत्वपूर्ण सेतु है। यह न केवल रोजगार के अवसर प्रदान करती है, बल्कि नवाचार, अनुसंधान और वैश्विक सहयोग में भी महत्वपूर्ण भूमिका निभाती है। इसके विपरीत अंग्रेजी को हटाने या कम करने से भारत की वैश्विक प्रतिस्पर्धा भी प्रभावित हो सकती है। इसलिए कहा जा सकता है कि अमित शाह का बयान अदूरदर्शी होने के साथ-साथ पूर्वाग्रह पूर्ण भी है जोकि भारत की भाषाई विविधता को नजरअंदाज करता है। वैसे भी हमारे समाज में अंग्रेजी बोलने वालों को हमेशा इज्जत की नजर से देखा जाता है, इसलिए भी यह बयान सामाजिक समानता के विरुद्ध है। रहा सवाल अंग्रेजी को सामाजिक प्रतिष्ठा से जोड़ने की मानसिकता को औपनिवेशिक सोच से जोड़ने का परिणाम बताया तो हमारा पहरावा, उपयोग की वस्तुएं, ब्रॉकरी, मकानों की बनावट वैज्ञानिक सामग्रियों पर बढ़ती निर्भरता यह सब भी परिचयी प्रभाव का ही परिणाम है। हम किन किन चीजों की परिचयी कहकर दुकुरते रहेंगे? इस तरह के गैरजिम्मेदाराना बयानों से हिंदी या क्षेत्रीय भाषाओं का (ये लेखक के निजी विचार हैं)

खामोशी के बाद फिर बोले डोनाल्ड ट्रम्प

फिर शुरू हुआ परमाणु प्रोग्राम तो ईरान की खैर नहीं

CMYK

तेहरान/तेल अवीव। अमेरिकी राष्ट्रपति डोनाल्ड ट्रम्प ने बुधवार को नीदरलैंड के हेग में नाटो समिट में मीडिया से बात की। इसमें उन्होंने कहा कि अगर ईरान ने अपना न्यूक्लियर प्रोग्राम फिर से शुरू किया तो फिर हमला करेंगे।

ट्रम्प ने कहा कि 22 जून को अमेरिकी हमले के बाद इजरायली एजेंट्स ईरान के फोडों न्यूक्लियर साइट गए थे। उन्होंने ही बताया कि फोडों न्यूक्लियर साइट पूरी तरह तबाह हो गई है। राष्ट्रपति डोनाल्ड ट्रम्प ने अपने सोशल मीडिया प्लेटफार्म ट्यूथ पर मीडिया रिपोर्ट्स को फर्जी करार दिया। उन्होंने लिखा कि सीएनएन और न्यूयार्क टाइम्स ने इतिहास के सबसे सफल सैन्य हमलों में से एक को बदनाम करने की कोशिश की है। इजरायल-ईरान के बीच जंग के 12वें दिन, यानी मंगलवार को



22 जून को अमेरिकी हमले के बाद इजरायली एजेंट्स ईरान के फोडों न्यूक्लियर साइट गए थे: ट्रम्प

ईरानी परमाणु स्थलों पर कार्टवाइ से पहले ट्रम्प ने यूरोपीय देशों को नहीं किया आगाह

वाशिंगटन। अमेरिका के राष्ट्रपति डोनाल्ड ट्रम्प ने ईरानी परमाणु ठिकानों पर हमले का फैसला यूरोपीय नेताओं को बिना बताये लिया था। एक यूरोपीय अधिकारी के अनुसार ट्रम्प ने 22 जून को ईरान के परमाणु ठिकानों पर बी-2 फाइटर जेट से हमला करने के निर्देश देने से पहले यूरोपीय सहयोगियों को सतर्क नहीं किया था। हालांकि, कनाडा में हुए जी-7 शिखर सम्मेलन में ट्रम्प ने ऐसे हमले की मंशा जाहिर की थी। वहीं, स्काई न्यूज ने डाउनिंग स्ट्रीट के सूरों के हवाले से बताया कि ब्रिटेन सरकार को इस हमले की पहले से जानकारी दी गई थी। इजरायल ने ईरान पर गुप्त सैन्य परमाणु कार्यक्रम का आरोप लगाया और 13 जून को बड़ा सैन्य अभियान शुरू किया, जिससे मध्य पूर्व में हालात बिगड़ गए।

सीजफायर हो गया। दोनों देशों ने इसकी पुष्टि की है और साथ ही इस जंग में अपनी जीत का दावा

किया। इजरायली पीएम बेंजामिन नेतन्याहू ने कहा कि ईरान के खिलाफ इजरायल ने ऐतिहासिक

जीत हासिल की है, जो पीढ़ियों तक याद रखी जाएगी। उन्होंने कहा- हम शेर की तरह उठे और हमारी दहाड़ ने तेहरान को हिला दिया। दूसरी तरफ ईरानी विदेश मंत्री अब्बास अराघची ने कहा कि उनका देश न्यूक्लियर प्रोग्राम बंद नहीं करेगा। उन्होंने कहा- रहमने इस तकनीक को हासिल करने के लिए बहुत मेहनत की है। हमारे वैज्ञानिकों ने बलिदान दिए हैं। विक्रेती सेलिब्रेशन में कई महिलाओं ने ईरानी सुप्रीम लीडर खामेनेई का पोस्टर लहराकर अपना समर्थन जाहिर किया। ट्रम्प ने ईरान पर किए गए ताजा हमलों की तुलना 1945 में जापान के हिरोशिमा में अमेरिका के परमाणु हमले से की है। ट्रम्प ने नाटो सम्मेलन में मीडिया से कहा कि मैं हिरोशिमा और नागासाकी का उदाहरण नहीं देना चाहता, लेकिन यह मूल रूप से वही चीज थी, जिसने ईरान और इजरायल के बीच जंग खत्म की। इसने युद्ध के साथ ही उसे (परमाणु हथियार) खत्म कर दिया।

अमेरिकी हमले में बच गया ईरान का परमाणु कार्यक्रम

वाशिंगटन। अमेरिकी राष्ट्रपति डोनाल्ड ट्रम्प ने उन रिपोर्ट्स को झूठा बताया है, जिनमें दावा किया गया है कि अमेरिकी हवाई हमले में ईरान के परमाणु केंद्र पूरी तरह से तबाह नहीं हुए हैं।

दरअसल अमेरिकी सरकार के खुफिया विभाग डिफेंस इंटेलीजेंस एजेंसी (डीआईए) ने अपनी रिपोर्ट में अनुमान जताया है कि अमेरिकी हमले में ईरान का परमाणु कार्यक्रम बच गया है और ये पूरी तरह से तबाह नहीं हुआ है बल्कि सिर्फ कुछ महीने के लिए पीछे हो गया है। डीआईए की रिपोर्ट की जानकारी अमेरिकी न्यूज चैनल सीएनएन ने दी है। हालांकि ट्रम्प ने इसे झूठी खबर बताकर खारिज कर दिया। ट्यूथ सोशल पर लिखे एक पोस्ट में राष्ट्रपति ट्रम्प ने लिखा कि झूठी

अमेरिकी खुफिया विभाग डिफेंस इंटेलीजेंस एजेंसी ने रिपोर्ट में अनुमान जताया, रिपोर्ट को ट्रम्प ने बताया झूठा

खबर, सीएनएन असफल हो रहे न्यूयार्क टाइम्स के साथ मिलकर इतिहास के सबसे सफल सैन्य अभियान को बदनाम करने की कोशिश कर रहे हैं। ईरान के परमाणु केंद्र पूरी तरह से तबाह हो गए हैं। दोनों न्यूयार्क टाइम्स और सीएनएन को जनता ने लताड़ लगाई है। व्हाइट हाउस ने भी मीडिया रिपोर्ट्स को खारिज किया है। व्हाइट हाउस की प्रेस सचिव कैरोलिन लेविट ने कहा कि खुफिया रिपोर्ट लीक होना राष्ट्रपति ट्रम्प को बदनाम करने की साजिश है। साथ ही उन बहादुर फाइटर पायलट का क्रेडिट लेने की कोशिश है।

नाटो समिट में ट्रम्प के एजेंडे का विरोध स्पेन ने रक्षा खर्च बढ़ाने से किया इन्कार, फ्रांस, इटली और कनाडा भी एजेंडे से सहमत नहीं

स्पेन ने रक्षा खर्च बढ़ाने से किया इन्कार, फ्रांस, इटली और कनाडा भी एजेंडे से सहमत नहीं

हेग। नीदरलैंड के द हेग शहर में आज से नार्थ अटलांटिक ट्रीटी ऑर्गेनाइजेशन (नाटो) समिट का आज दूसरा दिन है और सदस्य देशों के प्रमुखों की मीटिंग होगी।

इस बार की बैठक को नाटो के इतिहास की सबसे अहम बैठकों में माना जा रहा है। यह ऐसे समय हो रही है जब मिडिल ईस्ट में ईरान-इजरायल जंग का 12 दिनों बाद सीजफायर हुआ है। इस बार की मीटिंग का एजेंडा अमेरिकी राष्ट्रपति डोनाल्ड ट्रम्प की मांग पर यूरोपीय देशों के रक्षा खर्च में हिस्सेदारी को बढ़ाने का रखा गया है।

ट्रम्प चाहते हैं कि सभी सदस्य देश अपने जीडीपी का 5 प्रतिशत रक्षा पर खर्च करें, हालांकि वर्तमान में यूरोपीय देशों का कुल योगदान केवल 30 प्रतिशत है और जीडीपी का केवल 2 प्रतिशत है। ट्रम्प का मानना है कि अमेरिका नाटोको बहुत पैसा देता है और



बाकी देश अपनी जिम्मेदारी ठीक से नहीं निभा रहे। हालांकि, स्पेन ने पहले ही रक्षा खर्च बढ़ाने से इन्कार कर दिया है। वहीं, फ्रांस, इटली और कनाडा भी इससे सहमत नहीं हैं। नीदरलैंड के किंग विलेम-अलेक्जेंडर और क्वीन मैक्सिमा ने मंगलवार को नाटोदेशों के राष्ट्राध्यक्षों और सरकार प्रमुखों के लिए डिन्नर का आयोजन किया। वहीं, इससे पहले मंगलवार को संसदन में मतभेद गहराते नजर आए। समिट में सबसे बड़ी

चिंता नाटोदेशों के बीच रक्षा खर्च को लेकर आपसी मतभेद की रही। नाटो महासचिव मार्क रूटे ने कहा कि संगठन यूक्रेन जैसे मुद्दों से निपट सकता है, लेकिन ट्रम्प ने नाटो की सबसे अहम संधि आर्टिकल-5 (एक-दूसरे की रक्षा का वादा) पर सीधा समर्थन देने से इन्कार कर दिया। ट्रम्प के इस कदम के बाद आज की मीटिंग में दूसरे देशों की ओर से भी कड़ी प्रतिक्रियाएं देखने को मिल सकती हैं। वहीं, रक्षा बजट पर भी

ट्रम्प के रुख से नाराज चल रहे यूरोपीय देश कोई निर्णय ले सकते हैं। अमेरिका के राष्ट्रपति डोनाल्ड ट्रम्प की मांगों को ध्यान में रखते हुए नाटो महासचिव मार्क रूटे ने समिट का एजेंडा तय किया है।

बैठक में मुख्य जोर यूरोपीय देशों द्वारा रक्षा खर्च बढ़ाने पर है, जिसे ट्रम्प लंबे समय से मांगते आ रहे हैं। नाटो में चल रहे मतभेदों के बीच महासचिव मार्क रूटे ने एक नया प्रस्ताव रखा है। इस प्रस्ताव के मुताबिक, सदस्य देशों को अपनी जीडीपी का 3.5 प्रतिशत सीधे सेना और हथियारों पर खर्च करना होगा और 1.5 प्रतिशत ऐसे कामों पर जो रक्षा से जुड़े हों। प्रस्ताव में 1.5 प्रतिशत खर्च की परिभाषा बहुत खुली रखी गई है। इसका मतलब यह है कि हर देश इसे अपने तरीके से समझ सकता है और किसी भी खर्च को 'रक्षा खर्च' बता सकता है।

भारत के साथ बातचीत को बेताब पाक पीएम शहबाज शरीफ

इस्लामाबाद। भारत के ऑपरेशन सिंदूर के बाद हालात यह हैं पाकिस्तान अब वार्ता करने के लिए बेताब है। पाकिस्तान के प्रधानमंत्री शहबाज शरीफ ने अब सऊदी अरब के युवराज मोहम्मद बिन सलमान से भारत से वार्ता करने की बात कही है।

टेलीफोन पर बातचीत में शरीफ ने कहा कि वह लंबित मुद्दों के समाधान के लिए भारत के साथ सार्थक वार्ता करना चाहते हैं। रेडियो पाकिस्तान के अनुसार प्रधानमंत्री ने बातचीत के दौरान कहा कि पाकिस्तान जम्मू-कश्मीर, व्यापार और आतंकवाद सहित सभी लंबित मुद्दों पर भारत के साथ सार्थक बातचीत करने के लिए तैयार है। प्रधानमंत्री शरीफ ने भारत के साथ हाल के गतिरोध के दौरान पाकिस्तान को दिए गए दृढ़ समर्थन के लिए सऊदी अरब का आभार व्यक्त किया। रेडियो पाकिस्तान ने बताया कि शरीफ और सऊदी

सऊदी अरब के युवराज से कहा: लंबित मुद्दों के समाधान को भारत से सार्थक वार्ता को तैयार

नेता ने पश्चिम एशिया के हालात पर भी बात की। प्रधानमंत्री ने कहा कि पाकिस्तान ईरान-इजरायल संघर्ष को तत्काल कम करने और बातचीत और कूटनीति के माध्यम से इसके शांतिपूर्ण समाधान का पूरा समर्थन करता है। क्राउन प्रिंस ने प्रधानमंत्री शरीफ को धन्यवाद दिया। साथ ही पाकिस्तान के सऊदी अरब के प्रति व्यक्त एकजुटता एवं समर्थन की सराहना की। मोहम्मद बिन सलमान ने ईरान-इजरायल संघर्ष के शांतिपूर्ण समाधान को बढ़ावा देने में पाकिस्तान की भूमिका की सराहना की। इससे पहले शहबाज शरीफ ने अमेरिका के विदेश मंत्री मार्को रूबियो से भारत से बातचीत करने की इच्छा जाहिर की थी।

इजरायली हमलों में 70 फलस्तीनियों की मौत

अस्पताल ने कहा: उसी स्थान से छह अतिरिक्त शवों को अन्य फील्ड अस्पतालों में स्थानांतरित दिया गया

गाजा। गाजा पट्टी में मंगलवार को इजरायली गोलीबारी और हवाई हमलों में कम से कम 70 फलस्तीनी मारे गए। स्थानीय सूत्रों और प्रत्यक्षदर्शियों ने संवाद एजेंसी शिन्हुआ को बताया कि इजरायली बलों ने दक्षिणी गाजा पट्टी में राफा के उत्तर में शाकौश क्षेत्र में एक अमेरिकी समर्थित सहायता वितरण केंद्र के पास जुटे फलस्तीनियों की भीड़ पर गोल।



गाजा के स्वास्थ्य अधिकारियों के एक चिकित्सा स्रोत ने एजेंसी को बताया कि शाकौश में हुई इस गोलीबारी में शाकौश में कम 25 लोग मारे गए और दर्जनों अन्य घायल हो गए। सूत्र ने कहा कि सुरक्षा स्थितियां

और क्षेत्र की दूरस्थता के कारण घायलों को पास के फील्ड अस्पतालों में ले जाने के लिए जानवरों द्वारा खींची जाने वाली गाड़ियों का इस्तेमाल किया गया। इस बीच एक अन्य घटना तब हुई जब इजरायली सेना ने कथित तौर पर वादी गाजा के दक्षिण में सलाह अल-दीन स्ट्रीट पर खाद्यान्न प्राप्त करने के लिए

कर दिया गया। इस बीच इजरायली सेना ने किसी भी घटना के बारे में तत्काल कोई बयान जारी नहीं किया है। हमास संचालित गाजा सरकार के मीडिया कार्यालय द्वारा मंगलवार को जारी आंकड़ों के अनुसार 27 मई से गाजा में खाद्य वितरण केंद्रों तक पहुंचने की कोशिश करते समय 500 से ज़्यादा फलस्तीनी मारे गए हैं। इस बीच गाजा में नागरिक सुरक्षा अधिका. रियों ने 24 जून को एक प्रेस बयान में कहा कि गाजा शहर के दक्षिण में अल-सबरा पड़ोस में एक रिहायशी घर को निशाना बनाकर किए गए इजरायली हवाई हमले में महिलाओं और बच्चों सहित 10 लोग मारे गए।

संघर्ष विराम के अगले ही दिन तेहरान ने दिखाए तेवर मोसाद से जुड़े तीन कैदियों को फांसी

तेहरान। संघर्ष विराम के अगले ही दिन ईरान ने इजरायल के जासूसों से निपटना शुरू कर दिया। बुधवार को ईरान ने इजरायल के लिए जासूसी कारों के आरोप में मोसाद से जुड़े तीन और कैदियों को फांसी दे दी। जबकि इजरायल से जुड़े 700 से अधिक लोगों को अब तक गिरफ्तार किया गया है। अब तक ईरान छह लोगों को फांसी की सजा दे चुका है। बुधवार को ईरान के पश्चिमी अजुर्बैजान प्रांत के उर्मिया जेल में आजाद शोजाई, एडिस आली और इराकी नागरिक रसूल अहमद रसूल को फांसी दी गई। ईरान की न्यायपालिका के मुताबिक इन लोगों पर देश में हत्या उपकरण लाने का आरोप था। ईरान ने इजरायल के साथ संघर्ष के दौरान करीब छह लोगों को फांसी दे दी है।

कार्यकर्ताओं को डर है कि और अधिक लोगों को फांसी दी जाएगी। वहीं अब तक 700 लोगों को गिरफ्तार किया जा चुका है। इस बीच ईरान में लोग अपने सामान्य जीवन में लौटने की कोशिश करने लगे हैं। संघर्ष विराम के बाद ईरान की राजधानी तेहरान के बाहर कैस्पियन सागर क्षेत्र और अन्य ग्रामीण क्षेत्रों में भारी ट्रैफिक है, क्योंकि लोग शहर की ओर लौट रहे हैं। इजरायल और ईरान के बीच संघर्ष 13 जून को शुरू हुआ था, जब इजरायल ने 'आपरेशन राइजिंग लायन' शुरू करके ईरान की परमाणु और सैन्य सुविधाओं पर बड़ा हवाई हमला किया। इसके जवाब में ईरान ने 'आप. रेशन टू प्रामिस 3' शुरू किया और इजरायल ठिकानों पर मिसाइल और ड्रोन हमला किया।

ईरान ने इजरायल के जासूसों से निपटना शुरू किया, अब तक इजरायल से जुड़े 700 लोग गिरफ्तार

फिर अमेरिका ने भी दोनों के युद्ध में एंटी ली और ईरान के तीन परमाणु ठिकानों-फोडों, नतांज और इस्फहान पर सटीक हमले किए। मंगलवार को ट्रम्प ने ईरान और इजरायल के बीच युद्धविराम समझौते की घोषणा की। यह तब हुआ जब ईरान ने अमेरिकी हमलों के जवाब में कतर और ईरान में मौजूद अमेरिकी सैन्य अड्डों पर हमला किया था। हालांकि, ट्रम्प की घोषणा के कुछ देर बाद ही इजरायली वायु सेना (आईएएफ) ने तेहरान के उत्तर में एक ईरानी रडार ठिकाने पर हमला किया, जिसके बाद ईरान ने इजरायल पर दो बैलिस्टिक मिसाइलें दागीं।

गाजा में बख्तरबंद वाहन में विस्फोट सात इजरायली सैनिकों की मौत

यरुशलम। गाजा में मंगलवार को हुई गोलीबारी के बीच बख्तरबंद वाहन में हुए विस्फोट में सात इजरायली सैनिकों की मौत हो गई। वहीं हमास के लड़ाकों ने दक्षिणी गाजा में एक इमारत में छिपे इजरायली सैनिकों पर हमला बोला। इजरायल के एक सैन्य अधिकारी ने बताया कि दक्षिणी गाजा के शहर खान यूनिस् में मंगलवार को बख्तरबंद वाहन पर विस्फोट लगा। इसमें सात इजरायली सैनिकों की मौत हो गई। वहीं गोलीबारी में एक सैनिक गंभीर रूप से घायल हो गया। यह गाजा में इजरायल की सेना पर बड़ा हमला था।



रियल एस्टेट पर असर

से चली आ रही मंदी और गहरा गई है। एक वरिष्ठ अर्थशास्त्र ने टिप्पणी की कि यह स्थिति देश के भविष्य के लिए चिंताजनक है। यदि जन्म दर में सुधार नहीं होता है, तो सामाजिक सुरक्षा और आर्थिक विकास पर इसका नकारात्मक प्रभाव पड़ेगा।

राजधानी सियोल में 3657 और दूसरे सबसे बड़े शहर बुसान में 1014 लोगों की कमी देखी गई। हालांकि, सियोल के आसपास के ग्योंगी प्रांत में 3205 और पश्चिमी बंदरगाह शहर इंचियोन में 3,237 लोगों की शुद्ध वृद्धि दर्ज की गई।

दक्षिण कोरिया में गहराया जनसंख्या संकट, लगातार तीसरे महीने गिरावट

सियोल। दक्षिण कोरिया में जनसंख्या का संकट गहराता जा रहा है। लगातार तीसरे महीने आबादी में गिरावट और वृद्धों की बढ़ती संख्या ने देश के समक्ष गंभीर चुनौती खड़ी कर दी है। एक अधिकारी ने बुधवार को यह जानकारी दी।

सांख्यिकी कोरिया के आंकड़ों के अनुसार, मई में स्थानीय स्तर पर जनसंख्या में 4.9 प्रतिशत (473000 लोग) की कमी दर्ज की गई। इससे पहले मार्च में यह गिरावट 2.6 प्रतिशत और अप्रैल में 10.7 प्रतिशत थी। जनसंख्या में इस कमी के कारण रियल एस्टेट बाजार में लंबे समय

CMYK

CMYK